



# ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 1 |

| సంచిక: 221 |

| 22-2-2026 |

| ఆదివారం |

| పేజీలు: 8 |

| వెల : రూ.5/-

## దేశం నుంచి చొరబాటుదార్లను తరిమేస్తాం



- ఓటరు జాబితాతో పాటు, దేశంలోనూ స్థానం లేకుండా చేస్తాం
- కేంద్రహాంశాఖ మంత్రి అమిత్ షా హెచ్చరిక

2

## వసి పిల్లలపై లైంగిక దాడులు

- 33 మంది బాలలకు నరకం చూపిన దంపతులు
- మరణశిక్ష విధించిన సీబీఐ కోర్టు



బాలురపై లైంగిక దాడులకు పాల్పడి, ఆ వీడియోలను సామాజిక మాధ్యమాల్లో పెట్టిన ఓ జంటకు ఉత్తరప్రదేశ్ లోని బాండాలో ఉన్న ప్రత్యేక కోర్టు మరణ శిక్ష విధించింది. నీడీపారుదల శాఖలో జూనియర్ ఇంజనీరుగా పనిచేసిన రామ్ భాషన్, అతడి భార్య మల్లవతికి ఈ శిక్ష విధిస్తున్న పోకో కోర్టు తీర్పు చెప్పింది. 2010-2020 మధ్య పలు జిల్లాల్లో 33 మంది బాలురపై వీరు అత్యాచారం చేసినట్లు రుజువుయింది. బాధితుల్లో మూడేళ్ల బాలు కూడా ఉన్నాడు.

2

## దిల్లీ ఉగ్రకుట్రకు లష్కరే ష్లాన్

- ఆలయాల్లో లక్ష్మంగా దాడికి స్కాప్
- నిఘా వర్గాల హెచ్చరికలు జారీ
- ఇతర నగరాల్లోనూ పేలుళ్లకు కుట్ర
- హైదరాబాద్ లో ముగ్గురు అరెస్ట్



4

## ఎదుగుదలకు తొలిమెట్టు

# డీసీసీ పదవి



### కాంగ్రెస్ లో 'మెరిట్' ఉన్నవారికే పదవులు

- భిన్నాభిప్రాయాలు కార్యకర్తల స్థైర్యాన్ని దెబ్బతీస్తాయి
- అవకాశాలను అందించుకోవాలి
- ఏపీలో షర్టీల కృషి ఆదర్శనీయం..
- వికారాబాద్ లో రెండు రాష్ట్రాల నేతల శిక్షణ తరగతులు
- డీసీసీ అధ్యక్షుల శిక్షణలో సీఎం రేవంత్ రెడ్డి

కాంగ్రెస్ పార్టీలో కృషిపడి పనిచేసే వారికే గుర్తింపు ఉంటుందని, పదవుల కేటాయింపులో కేవలం 'మెరిట్ లిస్ట్' మాత్రమే ప్రామాణికమని తెలంగాణ ముఖ్యమంత్రి రేవంత్ రెడ్డి స్పష్టం చేశారు. శనివారం వికారాబాద్ జిల్లా అసంతోగిలో తెలంగాణ, ఆంధ్రప్రదేశ్ రాష్ట్రాలకు చెందిన డీసీసీ అధ్యక్షుల ప్రత్యేక శిక్షణ కార్యక్రమాన్ని ఆయన ప్రారంభించారు. ఈ సందర్భంగా సీఎం మాట్లాడుతూ.. డీసీసీ అధ్యక్ష పదవి నాయకుల రాజకీయ ఎదుగుదలకు తొలిమెట్టు అని, ఈ అవకాశాన్ని దుర్వినియోగం చేయవద్దని సూచించారు.

వికారాబాద్, ఫిబ్రవరి 21: భారతదేశ ఆత్మ గ్రామాల్లోనే ఉందని సీఎం రేవంత్ రెడ్డి తెలిపారు. గాంధీ నిర్దాంతాలను విశ్వసించే పార్టీ కాంగ్రెస్ అని అన్నారు. రిజర్వేషన్లను రద్దు చేయాలనే కుట్ర జరుగుతోందని విమర్శించారు. రెండు తెలుగు రాష్ట్రాల డీసీసీ అధ్యక్షుల శిక్షణ కార్యక్రమాన్ని రేవంత్ రెడ్డి శనివారం వికారాబాద్ జిల్లా అసంతోగిలో ప్రారంభించారు. ఈ సందర్భంగా సీఎం మాట్లాడుతూ.. ఈ శిక్షణ డీసీసీ అధ్యక్షులకు ఎంతో ఉపయోగపడుతుందని తెలిపారు. వారి అవకాశాలను మెరుగు పరుచుకునేందుకు దీన్ని సద్వినియోగం చేసుకోవాలని సూచించారు. పార్టీ విధానాలు, ప్రజల సమస్యలపై చర్చించేందుకు ఈ తరగతులు సహాయ పడతాయన్నారు. గాంధీజీపై లాఠీలు ఎత్తడానికి బ్రిటిష్లు భయపడ్డారని, దేశభక్తులమని అనుకునే కొందరు తూటాలతో గాంధీని చంపారని విమర్శించారు. పార్టీలో భిన్నాభిప్రాయాలు ఉంటాయని, గాంధీ ఆలోచనలపై కూడా భిన్నాభిప్రాయాలు చెప్పినవారు ఉన్నారు. 'భిన్నాభిప్రాయాలు చెప్పిన వారిని తరిమేస్తే మనకే నష్టం.. అందరూ కలిసి పనిచేస్తే అనుకున్నది సాధించవచ్చు' అని రేవంత్ అన్నారు.

మిగతా 2 లో



## అన్ని దేశాలపై 10% సుంకాలు

- వెంటనే అమల్లోకి
- సుప్రీం తీర్పు తర్వాత ట్రంప్ ప్రకటన
- వాణిజ్య దిగ్బంధానికి హెచ్చరిక

అమెరికా సుప్రీంకోర్టు తన పూర్వ టారిఫ్ నిర్ణయాలు రద్దు చేసిన అనంతరం అధ్యక్షుడు డోనాల్డ్ ట్రంప్ కొత్త నిర్ణయం ప్రకటించారు. ప్రపంచంలోని అన్ని దేశాలపై 10 శాతం గ్లోబల్ టారిఫ్ విధిస్తున్నట్లు వెల్లడించారు. ఈ మేరకు ఓబిఎల్ ఆఫీస్ లో ఎగ్జిక్యూటివ్ ఆర్డర్ పై సంతకం చేసినట్లు తెలిపారు.

వినరాలు 4లో..



## 1100 షేల్స్ దగ్ధం

డేటా లికవర్ చేయడం కష్టం కేసుల దర్యాప్తులో ఎఫ్ఎస్ఎల్ ఎంతో ముఖ్యం నాంపల్లి ఫోరెన్సిక్ ల్యాబ్ ఘటనపై ప్రత్యేక బృందం

2



## అమెరికాతో ఒప్పందం

రైతాంగానికి నష్టం దేశ రైతులతో పాటు తెలంగాణకూ ముష్టి మాజీమంత్రి హరీష్ రావు విమర్శలు

.. వినరాలు 3లో



## జర్నలిస్టుల సంక్షమానికి కట్టుబడి ఉన్నాం

మీడియా అకాడమి ఛైర్మన్ శ్రీనివాసరెడ్డి

.. వినరాలు 3లో



## గ్రామీణ ప్రాంతాల్లో 12 ఏళ్లుగా ఇల్లు లేదు

- కనీసం ఈ ఏడాదిలో 3 లక్షల ఇండ్లు మంజూరు చేయండి
- కేంద్ర మంత్రి శివరాజ్ సింగ్ చౌహానేకు మంత్రి పొంగులేటి విజ్ఞప్తి

3

## పత్తి రైతులకు ఊరట



- నెలాఖరు వరకు కొనుగోళ్లు పాడిగింపు
- రాష్ట్ర ప్రభుత్వ విన్నపానికి సానుకూల స్పందన.. సీసీఐ కీలక నిర్ణయం
- కేంద్ర మంత్రులు కిషన్ రెడ్డి, బండి సంజయ్ లకు మంత్రి తుమ్మల కృతజ్ఞతలు

2



## కామారెడ్డి ఎమ్మెల్యే ఆఫీస్ ముట్టడి

కాంగ్రెస్ కార్యకర్తల దాడితో ఉద్రిక్తత పరస్పరం బీజేపీ, కాంగ్రెస్ కార్యకర్తల దాడి రంగంలోకి పోలిసులు.. అదుపులో పరిస్థితి

3

## అవినీతి నిరూపిస్తే వెంటనే రాజీనామా

- ప్రజలకు ఎవరేంటో తెలుసు
- తనపై దాడి చేసేందుకు షణ్డర్ కుట్ర
- ఇక ప్రజల్లో ఉంటే తేల్చుకుంటా
- తనకేదైనా జరిగితే సీఎం రేవంత్ దే బాధ్యత
- కామారెడ్డి బీజేపీ ఎమ్మెల్యే వెంకటరమణారెడ్డి హెచ్చరిక

3

కాంగ్రెస్ సీనియర్ నేత షణ్డర్ అలిపి కామారెడ్డి బీజేపీ ఎమ్మెల్యే వెంకటరమణారెడ్డి సంచలన వ్యాఖ్యలు చేశారు. తనను అవినీతిలో కింగ్ అన్నారని.. తనపై ఏ ఒక్క అవినీతి ఖయటపడినా స్వీకరం ఫార్మాట్ లో రాజీనామా చేస్తానని స్పష్టం చేశారు.





# పసి పిల్లలపై లైంగిక దాడులు

33 మంది బాలలకు నరకం చూపిన దంపతులు

మరణశిక్ష విధించిన సీబీఐ కోర్టు

లక్నో, ఫిబ్రవరి 21: అభిమానిత తండ్రియని పసి పిల్లలపై కొందరు మానవ మృగాలు లైంగిక వేధింపులకు పాల్పడ్డ కేసులో దంపతులకు మరణశిక్ష పడింది. ఇలాంటి నేరాలకు పాల్పడిన వారికి కోర్టులు సైతం కఠిన శిక్షలు విధిస్తున్నాయి. తాజాగా ఇలాంటి ఓ కేసు విషయంలో దంపతులకు మరణశిక్ష పడింది. వదేళ్లలో 33 మంది బాలలపై లైంగిక దాడికి పాల్పడటంతో పాటు, ఆ దృశ్యాలను చిత్రీకరించి విదేశాలకు పంపించిన ఈ నరకరాప రాక్షస దంపతులకు సరైన శిక్షపడింది. ఉత్తర్ ప్రదేశ్ కు చెందిన రామ్ భవాన్.. చిత్రకూల్ జిల్లాలో గతంలో నీటిపారుదల శాఖలో జూనియర్ ఇంజనీర్ గా పనిచేశాడు. ఆ సమయంలో తన భార్య దుర్గావతితో కలిసి 2010-2020 మధ్య.. బండా, చిత్రకూల్ ప్రాంతాల్లో బాలలపై లైంగిక దాడులకు పాల్పడ్డారు. వీరి దారుణాలకు బలైన వారిలో మూడేళ్ల వయసు చిన్నారులు కూడా ఉన్నారు. ఆన్లైన్ వీడియో గేమ్స్, బహుమతులు, తినుబండారాల పేరుతో పిల్లలను ముఖ్యపెట్టి ఇంటికి రప్పించి ఈ దారుణాలకు ఒడిగట్టారు. ఈ దంపతుల దారుణాలకు సంబంధించిన 2 లక్షల వీడియోలు, ఫోటోలను ఇంటర్నెట్ ద్వారా 47 దేశాలకు పంపించారు. నిందితులపై సీబీఐ 2020 అక్టోబరులో కేసు నమోదు చేసింది. మైనర్ బాధితుల పట్ల సీబీఐ దృఢాత్మ సుస్థితులనే కొనసాగింది. రామ్ భవాన్, అతడి భార్యపై 2021 ఫిబ్రవరిలో సీబీఐ ఛార్జిషీట్ దాఖలు చేసింది. ఆ దంపతుల నుంచి ప్రాణాలతో బయటపడిన పిల్లల్లో కొందరి ప్రైవేట్ భాగ్యాలపై గాయాలు అయ్యాయని, వారిలో కొందరు ఏళ్ల తరబడి ఆసుపత్రులలో చికిత్స తీసుకోవాల్సి వచ్చిందని సీబీఐ ఛార్జిషీట్ లో పేర్కొంది. ఐదేళ్ల పాటు యూపీలోని పోక్స్ కోర్టులో ఈ కేసు విచారణ జరిగింది. తాజాగా కోర్టు తుది తీర్పును వెల్లడించింది. దీన్ని అత్యంత అరుదైన కేసుగా పోక్స్ కోర్టు అభివర్ణించింది. ఈ కేసులో నిందితులైన మాజీ ఇంజనీరు దంపతులకు మరణశిక్ష విధిస్తూ నంపలన తీర్పు వెలువరించింది. అలానే బాధితులకు రూ.10 లక్షల చొప్పున పరిహారం ఇవ్వాలని యూపీ ప్రభుత్వాన్ని ఆదేశించింది.

# 1,100 షైల్స్ దగ్గం

దేశా రికవరీ చేయడం కష్టం.. కేసుల దర్యాప్టులో ఎఫ్ఎన్ఎల్ ముఖ్యం

నాంపల్లి ఫోరెన్సిక్ ల్యాబ్ ఫుటనస్ట్ర ప్రత్యేక బృందం

ములుగు, ఫిబ్రవరి 21: నాంపల్లి ఫోరెన్సిక్ సైన్స్ ల్యాబ్ లో ఇటీవల జరిగిన భారీ అగ్ని ప్రమాదంలో కీలక పరిణామం చోటు చేసుకుంది. ఈ ఫుటనల్ మొత్తం 1,100 షైల్స్ దగ్గం అయినట్లు నాగ్ పూర్ నుంచి వచ్చిన సైబల్ టీం గుర్తించింది. ఈ దగ్గమైన షైల్స్ లోని దేశా రికవరీ కోసం ఆ బృందం ఎంతో తీవ్రంగా ప్రయత్నించింది. తాజాగా ఈ షైల్స్ లోని దేశా రికవరీ చేయడం కష్టమని ప్రత్యేక బృందం తేల్చి చెప్పింది. ఈ ఫోరెన్సిక్ సైన్స్ ల్యాబ్ లో వివిధ కేసుల దర్యాప్టులో ఎఫ్ఎన్ఎల్ కిలక పాత్ర పోషిస్తుంది. ఇందులో వెంట్రుకలు, ఎలక్ట్రానిక్ డివైజుల విశ్లేషణ, రక్తం, వేలిముద్రలు, బుల్లెట్లు, లేదా డీఎన్ఎ సమానాలు, ఆయుధాలు, డాక్యుమెంట్లు ఫోరెన్సిక్ జరిగినా లేదా ప్రతీది ఇతర అన్ని ఆధారాలను ల్యాబ్ లోనే పరిశీలించి నివేదికలు నిర్ధారించేస్తారు. ఈ ఆధారాలు ఎన్నో కోర్టు తీర్పుల్లో కీలకంగా ఉంటాయి. కానీ ఈ ప్రమాద ప్రభావం వల్ల కేసుల దర్యాప్టుపై ఎంత వరకు పడనుందనేది ఆందోళనకరమైన విషయం.

# ఓపెన్ టెన్ట్, ఇంటర్ షెడ్యూల్ విడుదల

హైదరాబాద్, ఫిబ్రవరి 21: తెలంగాణ ఓపెన్ సూల్స్ సౌకర్యం 2026 సంవత్సరానికి సూ 10వ తరగతి, ఇంటర్మీడియట్ పబ్లిక్ పరీక్షల టైమ్ టేబుల్ ను విడుదల చేసింది. పరీక్షలకు హాజరుకానున్న విద్యార్థులు ఇప్పుడు పూర్తి షెడ్యూల్ ను చూసుకోవాలని సూచించింది. షెడ్యూల్ ను పూర్తిగా తేలిద వారిగా పరిశీలించుకోవాలని పేర్కొన్నది. తాజా టైమ్ టేబుల్ ప్రకారం.. 27వ తరగతి, ఇంటర్మీడియట్ థియరీ పరీక్షలు ఏప్రిల్ 20వ తేదీ నుంచి 27వ తేదీ వరకు జరిగనున్నాయి. ఈ పరీక్షలు ఉదయం మధ్యాహ్నం రెండు షిఫ్ట్లలో జరగనున్నాయి. ఉదయం ఫిఫ్ట్ ఉదయం 9 గంటల నుంచి మధ్యాహ్నం 12 వరకు, మధ్యాహ్నం షిఫ్ట్ మధ్యాహ్నం 2.30 గంటల నుంచి సాయంత్రం 5.30 గంటల వరకు సాగుతుంది. ఆ తర్వాత ఏప్రిల్ 28 నుంచి మే 5వ తేదీ వరకు ఇంటర్మీడియట్, ప్రాక్టికల్ పరీక్షలు జరగనున్నాయి.

# విద్యార్థులకు పోలీస్ శాఖ ఇంటర్వీజ్

హైదరాబాద్, ఫిబ్రవరి 21: హైదరాబాద్ సీటీ పోలీసులు వినూత్న నిర్ణయం తీసుకున్నారు. దేశా అనాలసిస్, రిసెర్చ్ ప్రాజెక్టులు, ఆధునిక పోలీసింగ్ లో విద్యార్థులను భాగస్వాములను చేయాలన్న లక్ష్యంతో.. 25 ఏళ్లలోపు డిగ్రీ, పీజీ విద్యార్థులకు ఇంటర్వీజ్ ప్రోగ్రాం నిర్వహించనున్నారు. ఇంటర్వీజ్ పూర్తి చేసిన వారికి అధికారిక ప్రుపత్రాలు ఇవ్వనున్నారు. ఎస్ఎమ్ఐటీ సెల్ పర్యవేక్షణలో ఈ కార్యక్రమం నిర్వహించ బోతున్నట్లు చెప్పారు. ఆసక్తిగల విద్యార్థులు వెబ్ సైట్ ద్వారా ఆన్లైన్ లో అప్లై చేసుకోవాలని సూచించారు.

# విద్యుత్ సంస్థ నియామకాల్లో బీసీ రిజర్వేషన్ల ఉల్లంఘన

మార్చి 4న నేరుగా పరిశీలించాలని కమిషన్ నిర్ణయం

హైదరాబాద్, ఫిబ్రవరి 21 : రాష్ట్రంలోని ప్రభుత్వ విద్యుత్ సంస్థలైన ట్రాన్స్కో, జెస్కో, ఎన్పీడిసీఎల్ మరియు ఎన్పీడిసీఎల్ సంస్థల నియామకాలలో రిజర్వేషన్ల ఉల్లంఘన జరుగుతుందని తెలంగాణ విద్యుత్ బీసీ ఉద్యోగుల సంఘం బీసీ కమిషన్ దృష్టికి తీసుకువచ్చింది. ఈ అంశంపై కమిషన్ సుదీర్ఘంగా చర్చించింది. ఇందులో భాగంగా మార్చి 4వ వారంలో విద్యుత్ సంస్థల కార్యాలయాలను సందర్శించి ఈ విషయంపై విచారణ నిర్వహించాలని కమిషన్ నిర్ణయించింది. మరోవైపు రాష్ట్రంలోని విద్యార్థుల వివరాల సేకరణ వేగవంతం చేయాలని కమిషన్ అధికారులకు సూచించింది. రాష్ట్ర బీసీ కమిషన్ సమావేశం శనివారం ఖైరతాబాద్ లోని కమిషన్ కార్యాలయంలో చైర్మన్ జి. నిరంజన్ అధ్యక్షతన జరిగింది. ఈ సమావేశంలో కమిషన్ సభ్యులు రాజ్ గౌడ్ జయప్రకాష్, తిరుమలగిరి సురేందర్, రంగు బాలకృష్ణ, కమిషన్ మెంబర్ సెక్రటరీ బాల మారు దేవి, పాల్గొన్నారు. ఈ సమావేశంలో అధికారులు డిప్యూటీ డైరెక్టర్ యు. శ్రీనివాసరావు, సహాయ కార్యదర్శి కె. మనోహర్ రావు, సెక్రెటరీ ఆఫీసర్ జి. నతీష్ కుమార్ హాజరయ్యారు. సమావేశంలో కమిషన్ వివిధ అంశాలపై చర్చించింది.

# ఎదుగుదలకు తొలిమెట్టు డీసీసీ పదవి

మొదటి పేజీ తరువాయి

పార్టీలో ఏ విస్తరణలకు చోటు లేదు.. కేవలం మెరిట్ లిస్టు ప్రకారమే అవకాశాలు వస్తాయి. డీసీసీ పదవి ఎంతో విలువైనది.. వచ్చిన అవకాశం దుర్వినియోగం చేసుకోవద్దు. డీసీసీ నుంచి పీసీసీ కావచ్చు. ఎమ్మెల్యే కావచ్చు.. ఎంపీ కావచ్చు.. సీఎం కావచ్చుని రేవంత్ రెడ్డి అన్నారు. రెండున్నర శాతం ఓట్ల నుంచి 40 శాతం వరకు కాంగ్రెస్ పార్టీని తీసుకొచ్చామన్నారు. డిజిటల్ మెంబర్షిప్ పై దృష్టి పెట్టాలని ముఖ్యమంత్రి రేవంత్ రెడ్డి సూచించారు. కాంగ్రెస్ లో తొలి నుంచి భిన్నాభిప్రాయాలు వెలువరించే స్వేచ్ఛ ఉందని సీఎం రేవంత్ రెడ్డి అన్నారు. భిన్నాభిప్రాయాలు చెప్పినంత మాత్రాన వారిని వేధించే సంస్కృతి పార్టీలో లేదన్నారు. మనలో మనం కొట్లాడుకుంటే పార్టీ కోసం కష్టపడే లక్షలాది కార్యకర్తలకు అన్యాయం చేసినవాళ్లవుత్తామన్నారు. ఎన్నికలకు సమగ్ర సన్నద్ధత, ప్రజలతో అనుసంధానమే లక్ష్యంగా తెలంగాణ, ఏపీకి చెందిన డీసీసీ అభ్యర్థులకు ప్రత్యేక శిక్షణ కార్యక్రమాలు ఏర్పాటు చేశారు. మోటిలాల్ నెహ్రూ దేశం కోసం రూ.వేల కోట్ల అస్తులను త్యాగం చేశారు. జవహర్ లాల్ నెహ్రూ దేశం కోసం ఎన్నో ఏళ్లు జైలులో ఉన్నారు. ఇందిరాగాంధీ, రాజీవ్ గాంధీ ఈ దేశం కోసం ప్రాణాలు అర్పించారు. ప్రజల సమస్యలు తెలుసుకునేందుకు రాహుల్ గాంధీ కన్యాకుమారి నుంచి కశ్మీర్ వరకు పాదయాత్ర చేశారు. ఉమ్మడి రాష్ట్రంలో వైఎస్ రాజశేఖర్ రెడ్డి పాదయాత్ర చేసి ప్రజల మధ్య రోజుల తరబడి ఉన్నారు. పార్టీలో అందరి పనితీరు మీద



నిరంతరం పర్యవేక్షణ ఉంటుంది. మెరిట్ ఉన్నవారికి పార్టీలో కచ్చితంగా న్యాయం జరుగుతుందన్నారు. పార్టీ బాధ్యతలు తీసుకున్న వారిని వెతికి మరీ పదవులు ఇచ్చామని సీఎం చెప్పుకొచ్చారు. నాయకుల ప్రతీ కదలికను గమనిస్తూనే ఉంటామని.. మెరిట్ కోటా తప్ప కాంగ్రెస్ లో ఏ కోటా లేదని స్పష్టం చేశారు. మెరిట్ కోటాలో పాస్ అయితేనే పదవులు వస్తాయని చెప్పారు. కాంగ్రెస్ అధ్యక్ష పదవి చాలా విలువైనది.. ఈ పదవిని దుర్వినియోగం చేస్తే దేవుడు కూడా కాపాడలేదన్నారు. 'డీసీసీ అధ్యక్ష పదవి మీ ఉన్నతికి తొలిమెట్టు' అని పేర్కొన్నారు. అవినీతి ఆరోపణలతో కాంగ్రెస్ అగ్రనాయకులను అవమానపరచాలని బీజేపీ కుట్ర చేస్తోందని మండిపడ్డారు. రాహుల్ గాంధీకి ఉండదానికి

సొంత ఇల్లు కూడా లేదని సీఎం రేవంత్ రెడ్డి పేర్కొన్నారు. ఈ కార్యక్రమంలో ఏపీసీసీ చీఫ్ వైఎస్ షర్మిల పై సీఎం రేవంత్ రెడ్డి పొగడ్డల వర్షం కురిపించారు. రాజకీయ వారసత్వం నుంచి షర్మిల వచ్చినా ఆమె అవకాశాలను తీసుకోలేదన్నారు. ముఖ్యమంత్రి కూడా ఏపీలో కాంగ్రెస్ కోసం షర్మిల కష్టపడుతున్నారని తెలిపారు. ప్రజల దగ్గరికి వెళ్లి రాజకీయాల్లో రాణించాలని షర్మిల చేస్తున్న కృషిని ఆదర్శంగా తీసుకోవాలని ముఖ్యమంత్రి రేవంత్ రెడ్డి అన్నారు. కాగా, డీసీసీ అభ్యర్థుల శిక్షణ కార్యక్రమానికి తెలంగాణ పీసీసీ చీఫ్ మహేశ్ కుమార్ గౌడ్, ఆంధ్రప్రదేశ్ పీసీసీ అధ్యక్షురాలు వైఎస్ షర్మిల హాజరయ్యారు. అలాగే, రెండు రాష్ట్రాల నుంచి సుమారు 70 మంది డీసీసీ అభ్యర్థులు ఈ శిక్షణ తరగతుల్లో పాల్గొన్నారు.

# పత్తి రైతులకు ఊరట

నెలాఖరు వరకు కొనుగోళ్లు పొడిగింపు

హైదరాబాద్, ఫిబ్రవరి 21: రాష్ట్రంలో ఫిబ్రవరి నెలాఖరు వరకు కొనుగోళ్లను పత్తి కొనుగోళ్లు కొనసాగుతాయని, ఈ అవకాశాన్ని పత్తి రైతులు వినియోగించుకోవాలని రాష్ట్ర వ్యవసాయశాఖ మంత్రి తుమ్మల నాగేశ్వర రావు అన్నారు. తమ అభ్యర్థన మేరకు పత్తి కొనుగోళ్లను ఫిబ్రవరి నెలాఖరు వరకు సీబీఐ పొడిగించింది మంత్రి తెలిపారు. రాష్ట్రంలో పత్తి కొనుగోళ్ల గడువును పొడిగించాలని ఇప్పటికే కేంద్ర మంత్రులు కిషన్ రెడ్డి, బండి సంజయ్ లను కోరినట్లు మంత్రి తుమ్మల వెల్లడించారు. పొడిగించిన గడువును వినియోగించుకొని పత్తిని అమ్ముకోవాలని పత్తి రైతులను మంత్రి తుమ్మల కోరారు. రాష్ట్ర ప్రభుత్వ విజ్ఞప్తి మేరకు, రాష్ట్రంలోని పత్తి రైతులకు ఇబ్బంది కలగకుండా, ఫిబ్రవరి నెలాఖరు వరకు పత్తి కొనుగోళ్లను కొనసాగించాలని సీబీఐ అంగీకరించినట్లు వ్యవసాయ శాఖ మంత్రి తుమ్మల నాగేశ్వరరావు తెలియజేశారు. రైతుల ప్రయోజనాలను ప్రాధాన్యంగా తీసుకొని కొనుగోళ్ల గడువును పొడిగించాలని కేంద్ర ప్రభుత్వం మరియు సీబీఐ దృష్టికి తీసుకెళ్లగా, వారు సానుకూలంగా స్పందించారని మంత్రి తెలిపారు. రాష్ట్రంలో ఈ నీజన్ లో పత్తి సాగు ఆలస్యంగా ప్రారంభమవడంతో దిగుబడులు కూడా ఆలస్యంగా మార్కెట్ కు వస్తున్నాయి. ఈ వాస్తవ పరిస్థితిని కేంద్రానికి వివరిస్తూ కొనుగోళ్ల గడువును పొడిగించాలని మంత్రి

గారు కోరారు. అలాగే కేంద్ర మంత్రులు కిషన్ రెడ్డి, బండి సంజయ్ తో రాష్ట్ర పరిస్థితిని వివరించి, రైతులకు నష్టం జరగకుండా తగిన చర్యలు తీసుకోవాలని కోరారు. రాష్ట్రంలో ఈ సంవత్సరం 45.32 లక్షల ఎకరాలలో పత్తిని సాగు చేయగా, 28.29 లక్షల మెట్రిక్ టన్నుల పత్తి ఉత్పత్తి అవుతుందని అంచనా వేయడం జరిగింది. ఇప్పటివరకు 8,80,053 మంది రైతుల నుంచి రూ.12,823 కోట్ల విలువైన 16.15 లక్షల మెట్రిక్ టన్నుల పత్తిని సీబీఐ కొనుగోలు చేసింది. అదేవిధంగా ఇప్పటివరకు మార్కెట్ ద్వారా 2.24 లక్షల మెట్రిక్ టన్నుల నాణ్యత ప్రమాణాలు లేని పత్తిని కొనుగోలు చేయడం జరిగింది. అయినప్పటికీ రాష్ట్రంలో ఇంకా 9.99 లక్షల మెట్రిక్ టన్నుల పత్తి రైతుల వద్ద ఉందని మార్కెటింగ్ అధికారులు అంచనా వేయడం జరిగిందన్నారు. కేంద్ర ప్రభుత్వం ఈ సంవత్సరం కొత్తగా తీసుకొచ్చిన కపాస్ కిసాన్ పై మొదల రైతులు మరియు జిన్నర్ నుండి వ్యతిరేకత వచ్చినప్పటికీ, రాష్ట్ర ప్రభుత్వం ఒక్కొక్కటిగా సమస్యలను పరిష్కరిస్తూ రైతులకు దీర్ఘకాలిక ప్రయోజనాలను దృష్టిలో ఉంచుకొని కేంద్ర ప్రభుత్వం తీసుకోవచ్చిన యాప్ కి రాష్ట్ర ప్రభుత్వం సహకారం చేసిన విషయాన్ని ఆయన గుర్తుచేశారు. దీంతో ఈ యాప్ ద్వారా రైతులు క్యూలో నిలబడి అవకాశం లేకుండా, సమయపాలన

# గ్రామీణ ప్రాంతాల్లో 12 ఏళ్లుగా ఇల్లు లేదు

- కనీసం ఈ ఏడాదిలో 3 లక్షల ఇండ్లు మంజూరు చేయండి
- కేంద్ర మంత్రి శివరాజ్ సింగ్ చౌహాన్ కు మంత్రి పొంగులేటి విజ్ఞప్తి



హైదరాబాద్, ఫిబ్రవరి 21: తెలంగాణలో గత 12 ఏళ్లుగా ముఖ్యంగా గ్రామీణ ప్రాంతాల్లో పేదల గృహ నిర్మాణం నిలిచిపోయిందని మంత్రి పొంగులేటి శ్రీనివాస్ రెడ్డి తెలిపారు. పెండింగ్ డిమాండ్ ను దృష్టిలో పెట్టుకుని కనీసం ఈ ఆర్థిక సంవత్సరంలో 3 లక్షల ఇండ్లు మంజూరు చేయాలని కేంద్ర ప్రభుత్వాన్ని కోరారు. కేంద్ర వ్యవసాయ, గ్రామీణాభివృద్ధి శాఖ మంత్రి శివరాజ్ సింగ్ చౌహాన్ రాష్ట్ర పర్యటనకు వచ్చిన సందర్భంగా ఆయనను మంత్రి పొంగులేటి ప్రత్యేకంగా కలుసుకుని వివరించడం అందజేశారు. రాష్ట్రంలో గృహ నిర్మాణానికి సంబంధించిన పరిస్థితులను వివరించారు. మంత్రి పొంగులేటి మాట్లాడుతూ, 2014-15 23 మధ్య కాలంలో గత ప్రభుత్వం గ్రామీణ పేదల

ఇండ్ల నిర్మాణాన్ని పూర్తిగా నిర్లక్ష్యం చేసిందన్నారు. పనేళ్లలో కేంద్రం నుంచి ఒక్క ఇల్లు కూడా తీసుకోలేదని విమర్శించారు. సీఎం రేవంత్ రెడ్డి నాయకత్వంలో తమ ప్రభుత్వం పేదల గృహ నిర్మాణాన్ని అత్యంత ప్రాధాన్యంగా తీసుకుందని చెప్పారు. రాజీవ్ మూడు సంవత్సరాల్లో

రాష్ట్రంలోని అర్హులైన పేదలందరికీ ఇళ్లు నిర్మించాలని లక్ష్యంగా పెట్టుకున్నామని, ఇప్పటికే ఈ ఏడాది దాదాపు నాలుగు లక్షల ఇందిరమ్మ ఇళ్లు మంజూరు చేసినట్లు తెలిపారు. కేంద్రం సహకారంపై ఈ కార్యక్రమం మరింత వేగవంతం అవుతుందని పేర్కొన్నారు. తెలంగాణ గతంలో ప్రధాన మంత్రి అవినీతి యోజన (గ్రామీణ) 1.0లో భాగస్వామ్యం కాలేదని, అయితే 2023 తర్వాత 2.0లో అధికారికంగా చేరిందన్నారు. రాష్ట్ర ప్రభుత్వం నిర్వహించిన ఇంటింటి సర్వేలో 11.57 లక్షల అర్హులైన గ్రామీణ కుటుంబాలను గుర్తించినట్లు వెల్లడించారు. రాష్ట్రంలో ఏర్పడిన పెండింగ్ అవసరాలను దృష్టిలో ఉంచుకుని ఈ ఏడాది 3 లక్షలు, వచ్చే ఏడాది మరో 2 లక్షల ఇండ్లు మంజూరు చేయాలని కేంద్రాన్ని అభ్యర్థించారు. పేద కుటుంబాలకు సురక్షితమైన, గౌరవప్రదమైన నివాసం కల్పించడం రాష్ట్ర ప్రభుత్వ ప్రధాన సంకల్పమని, పేదల సొంతింటి కలను నెరవేర్చడంలో కేంద్రం సానుకూలంగా స్పందిస్తుందని మంత్రి పొంగులేటి ఆశాభావం వ్యక్తం చేశారు.

# దేశం నుంచి చొరబాటుదార్లను తరిమేస్తాం

- ఓటరు జాబితాతో పాటు, దేశంలోనూ స్థానం లేకుండా చేస్తాం
- కేంద్రపోలీస్ శాఖ మంత్రి లమిత్ షా

వారు ఆక్రమించిన స్థలాల నుంచి తరిమికొట్టినంత మాత్రాన సమస్య తీరిపోదు. వారు మరోచోట స్థిరపడే అవకాశం ఉంది. ఈ నేపథ్యంలో వారిని మొత్తంగా దేశం నుంచే బయటకు పంపించాలి. అక్రమ వలసదారులను బహిష్కరిస్తామని గతంలో కాంగ్రెస్ నేత రాహుల్ గాంధీ చెప్పారు. కానీ.. కాంగ్రెస్ ఆ పని చేయలేదు. ఎందుకంటే వారే ఆ పార్టీకి ఓటు బ్యాంకు' అని అమిత్ షా ఆరోపించారు. చొరబాటుదారులను రక్షించాలనే హస్తం పార్టీ విధానాలు.. అస్సాంకు ముప్పుగా మారాయని వివరించారు. ఒకవేళ వారిపై చర్యలు తీసుకునే విషయానికి కాంగ్రెస్ కట్టుబడి ఉంటే.. పార్టీ ఎన్నికల మేనిఫెస్టోలో ఆ విషయాన్ని పొందుపర్చాలని సవాల్ విసిరారు. రానున్న ఐదేళ్లలో ఈశాన్య భారతంలో అస్సాం పారిశ్రామిక కేంద్రంగా మారుతుందని అమిత్ షా చెప్పారు. అనంతరం గువాహాటిలో నిర్వహించిన సీఆర్పిఎఫ్ డే పరేడ్ లో పాల్గొన్నారు. శౌరభరాకెటను, దేశభక్తిలో



అందరికీ ఆదర్శంగా సీఆర్పిఎఫ్ నిలుస్తోందని పేర్కొన్నారు.

# అమెరికాతో పాటు వెంటనే రాజీనామా

- ప్రజలకు ఎవరోంటో తెలుసు
- తనపై దాడి చేసేందుకు షర్జీర్ కుట్ట
- ఇక ప్రజల్లో ఉంటే తేల్చుకుంటా
- తనకేదైనా జరిగితే సీఎం దే బాధ్యత
- కామారెడ్డి ఎమ్మెల్యే వెంకటరమణారెడ్డి హెచ్చరిక



**కామారెడ్డి, ఫిబ్రవరి 21:** కాంగ్రెస్ సీనియర్ నేత షర్జీర్ అలీపై కామారెడ్డి బీజేపీ ఎమ్మెల్యే వెంకటరమణారెడ్డి సంఘం వ్యాఖ్యలు చేశారు. తనను అవినీతిలో కింగ్ అన్నారని.. తనపై ఏ ఒక్క అవినీతి బయటపడినా స్పీకర్ ఫార్మాట్లో రాజీనామా చేస్తానని స్పష్టం చేశారు. కామారెడ్డిలో మీడియాతో మాట్లాడిన ఆయన.. సీఎం రేవంత్ రెడ్డి ఓడిపోయిన కామారెడ్డిలో షర్జీర్ అలీ అన్నీ తానే అంటున్నారని చెప్పాడు. తనను కాంగ్రెస్ నుంచి కొన్నింటి, జడ్పీటీసీ చేశామని అన్నారు.. ఆయన కామారెడ్డికి చేసిందేమీ లేదని విమర్శించారు. దివంగత మాజీ సీఎం వైఎస్ రాజశేఖరరెడ్డి ఇచ్చిన అవకాశంతో తాను కాంగ్రెస్ నుంచి గతంలో గెలిచానని ఎమ్మెల్యే వెంకటరమణారెడ్డి ప్రస్తావించారు. 'వైఎస్ రాజశేఖర రెడ్డి నా రాజకీయ గురువు. నువ్వు మా తండ్రి వద్ద చేతులు కట్టుకుని నిలబడ్డావ్. నువ్వు కట్టిన ఐదు అంతస్తుల భవనానికి మున్సిపల్ అనుమతి లేదు. ఈ నియోజకవర్గం నీ సొంతం కాదు. నీవల్లే నేను కాంగ్రెస్ నుంచి బయటకు వచ్చాను. ఆసెంబ్లీలో హుందాగా ఉ

సీఎంకు, నాకూ మధ్య యుద్ధం. కలెక్టర్ వద్ద కూర్చుండాలి. కాలేజీ కమిటీ పేరిట ఎఫ్డీలు ఉన్నాయి. అరోరా ఇంజనీరింగ్ కాలేజీలో జరిగిన అక్రమాలపై పోరాడాలి. తెలంగాణ యూనివర్సిటీని కామారెడ్డిలో పెట్టమని కోరాం. అప్పుడు మంత్రిగా ఉన్న షర్జీర్ అలీ ఏం చేశారు. తప్పుడు మాటలు మాట్లాడితే ఊరుకోం. సోమవారం కలెక్టర్ వద్దకు వెళ్లాం. నాపై ఒక్క తప్పు తేలినా కాళ్ళు పట్టుకుంటా, పదవి వదులుకుంటా. రమ్మంటే సీఎండ్లకు వస్తా' అని ఎమ్మెల్యే స్పష్టం చేశారు. ప్రభుత్వ కాలేజీ భూముల్లో ఒక్క ఇంతు తేడా వచ్చిన రాజీనామా చేస్తానన్నారని కామారెడ్డి ఎమ్మెల్యే వెంకటరమణారెడ్డి. దొంగ ఎవరో దొర ఎవరో ప్రజలకు తెలుసన్నారు. ఇన్ని రోజులు ప్రశాంతంగా ఉన్న కామారెడ్డిని రణరంగంగా మార్చారని పైరీ అయ్యారు. తనను చంపుతామని బెదిరించారని.. ఇవాళ ఆ పనిచేశారని ఆరోపించారు. తాను పిలిస్తే వేలమంది రోడ్దమీదకు వచ్చేవాళ్లు.. అప్పుడు పరిస్థితి ఎలా ఉండేదని ప్రశ్నించారు వెంకటరమణారెడ్డి. తాను తప్పు చేసినట్లు నిరూపిస్తే రాజీనామా సన్నాహం తీసుకుంటానని చెప్పారు. రేపటి నుంచి గ్రామాల్లో తిరుగుతా. ఇక యుద్ధ వాతావరణమేనని ఎమ్మెల్యే వెంకటరమణారెడ్డి హెచ్చరించారు. తనపై ఏం జరిగినా ప్రభుత్వానిది, సీఎం దే బాధ్యత అని చెప్పారు. ఇవాళ కాదు బోల్తా పడింది రేపు మీ ప్రభుత్వం కూడా బోల్తా పడుతుందన్నారు. తమ కుటుంబంపై వచ్చిన ఆరోపణల విషయంలో తన నిజాయితీ నిరూపించుకునేదాకా ఉబకరణ ప్రసక్తి లేదన్నారు. ఇప్పటి వరకు కామారెడ్డిలో ఏది జరిగిన భరించా ఇక నుంచి భరించే ప్రసక్తి లేదన్నారు.



## అమెరికాతో ఒప్పందం రైతాంగానికి నష్టం

దేశ రైతులతో పాటు తెలంగాణకూ ముప్పే మాజీమంత్రి హరీష్ రావు విమర్శలు

**హైదరాబాద్, ఫిబ్రవరి 21:** కేంద్ర ప్రభుత్వం అమెరికాతో ఇటీవల చేసుకున్న ఒప్పందం వల్ల తెలంగాణ రైతులతో పాటు దేశంలోని రైతులు తీవ్ర నష్టానికి గురయ్యే ప్రమాదం ఉందని మాజీ మంత్రి, సిద్దిపేట ఎమ్మెల్యే హరీశ్ రావు వ్యాఖ్యానించారు. అమెరికాలో సాగవుతున్న జొన్న, మొక్కజొన్న, సోయాబీన్, పత్తి వంటి పంటలను భారతదేశంలోకి ఎలాంటి ట్యాక్స్ లేకుండా అనుమతించడం వల్ల మన దేశంలో వివిధ రాష్ట్రాల్లో ఉన్న రైతులతో పాటు తెలంగాణ రాష్ట్రంలో ఉన్న రైతులు ప్రమాదంలో పడతారని తెలిపారు. మన దేశంలో కూడా అన్నదాతలు మొక్కజొన్న, జొన్న, సోయాబీన్, పత్తి పంటలని ఎక్కువగా పండిస్తూ జీవనం సాగిస్తున్నారని వివరించారు. అమెరికా దేశం నుంచి ఈ పంటలను దిగుమతి చేసుకోవడం వల్ల తెలంగాణలో ఉన్న రైతులంతా నష్టపోయే ప్రమాదం ఉందని ఆందోళన వ్యక్తం చేశారు. హైదరాబాద్లోని ఎన్టీఆర్ స్టేడియంలో రైతులకు సంబంధించిన ఓ కార్యక్రమానికి హరీశ్ రావు ఇవాళ (శనివారం) హాజరయ్యారు. వివిధ స్టాల్స్ ను ఆయన సందర్శించారు. ఈ సందర్భంగా హరీశ్ రావు మాట్లాడుతూ.. రైతులు ఆధునిక సాంకేతిక పరిజ్ఞానాన్ని సద్వినియోగం చేసుకొని వ్యవసాయం చేస్తే మంచి లాభాలు పొందే అవకాశం ఉందని సూచించారు. మారుతన్ను కాలానికి అనుగుణంగా వస్తున్న యాంత్రిక పరికరాలను ఉపయోగించుకోవాలని దిశానిర్దేశం చేశారు. గత రెండు సంవత్సరాలుగా కాంగ్రెస్ సర్కార్ రైతు భరోసా రావడం లేదని హరీశ్ రావు ఆరోపించారు. కేవలం 12 గంటల పాటే విద్యుత్ సరఫరా ఇస్తున్నారని, ఎరువులు సకాలంలో అందడం లేదని చెప్పాడు. అన్నదాతల సమస్యలను త్వరలో జరిగే రాష్ట్ర బడ్జెట్ సమావేశాల్లో రేవంత్ రెడ్డి ప్రభుత్వం దృష్టికి తీసుకెళ్లి వాటి పరిష్కారానికి చర్యలు తీసుకుంటానని ఆయన భరోసా ఇచ్చారు. ఆధునిక సాంకేతిక పరిజ్ఞానంతో వ్యవసాయం చేసే రైతులకు వ్యవసాయ పనిముట్లు, డ్రోస్టు, ట్రాక్టర్లు సబ్సిడీకి ఇచ్చే విధంగా బడ్జెట్లో నిధులు కేటాయించాలని డిమాండ్ చేశారు. ఈ విషయాన్ని కూడా కేంద్ర ప్రభుత్వం దృష్టికి తీసుకెళ్లామని హరీశ్ రావు పేర్కొన్నారు.

## గల్ఫ్ కార్మికుల సంక్షేమానికి చర్యలు

**నిర్మల్, ఫిబ్రవరి 21:** గల్ఫ్ వలస కార్మికుల సంక్షేమానికి చర్యలు తీసుకుంటున్నట్లు ఎన్ఆర్ఐ అడ్వైజరీ కమిటీ చైర్మన్ బి.ఎం. వివేక్ కుమార్ తెలిపారు. శనివారం సాయంత్రం కలెక్టరేట్లోని సమావేశ మందిరంలో ఎన్ఆర్ఐ అడ్వైజరీ కమిటీ, గల్ఫ్ ఎన్ఆర్ఐ పాలసీ రూపకల్పనకు సంబంధించి సమావేశం నిర్వహించారు. ఈ సమావేశంలో భాగంగా ఎన్ఆర్ఐ అడ్వైజరీ కమిటీ చైర్మన్ బి.ఎం. వివేక్ కుమార్ మాట్లాడుతూ, రాష్ట్రం నుంచి వివిధ గల్ఫ్ దేశాలకు వలస వెళ్తున్న కార్మికుల సంక్షేమం కొరకు ప్రభుత్వం సమగ్ర ఎన్ఆర్ఐ పాలసీని రూపొందించేందుకు కృషి చేస్తుందని అన్నారు. ఇందులో భాగంగా కమిటీ, నిర్మల్ జిల్లాలో పర్యటించిన తెలిపారు. గల్ఫ్ దేశాలకు వలస వెళ్తున్న కార్మికులకు ఏ విధమైన పాలసీలు పాలసీలు రూపొందించాలన్న విషయంపై క్షేత్రస్థాయిలో సమగ్రంగా తెలుసుకునేందుకు గల్ఫ్ వలస కార్మికులు, వారి కుటుంబాలతో వివరాలు తెలుసుకునేందుకు ఈ కార్యక్రమం నిర్వహిస్తున్నట్లు వివరించారు.

# కామారెడ్డి ఎమ్మెల్యే ఆఫీస్ ముట్టడి

- కాంగ్రెస్ కార్యకర్తల దాడితో ఉద్రిక్తత
- పరస్పరం దాడి చేసుకున్న బీజేపీ, కాంగ్రెస్ కార్యకర్తలు
- రంగంలోకి పోలీసులు..



**కామారెడ్డి, ఫిబ్రవరి 21:** కామారెడ్డి ఎమ్మెల్యే వెంకటరమణారెడ్డి క్యాంప్ కార్యాలయం వద్ద ఉద్రిక్తత చోటుచేసుకుంది. మాజీ సర్పంచ్, కాంగ్రెస్ నాయకుడు గీరెడ్డి మహేందర్ రెడ్డి ఎమ్మెల్యే ఇంటి ముట్టడికి వచ్చారు. ఎమ్మెల్యే డౌన్ డౌన్ అంటూ నినాదాలు చేశారు. దీంతో పోలీసులు ఆయనను అదుపులోకి తీసుకున్నారు. ఈ నేపథ్యంలో మహేందర్ రెడ్డి కారును భాజపా కార్యకర్తలు ధ్వంసం చేశారు. అడ్డుకునే ప్రయత్నం చేసిన పోలీసులతో వాగ్వాదానికి దిగారు. ఈ క్రమంలో కామారెడ్డి జిల్లా కేంద్రంలో హైటెన్షన్ నెలకొంది. తెలంగాణ ప్రభుత్వ సలహాదారు షర్జీర్ అలీ, కామారెడ్డి బీజేపీ ఎమ్మెల్యే వెంకట రమణారెడ్డి మధ్య మాటల యుద్ధం ఉద్రిక్తతలకు దారితీసింది. కామారెడ్డి బీజేపీ ఎమ్మెల్యే క్యాంపు కార్యాలయం ముట్టడికి కాంగ్రెస్ నేత గిరిరెడ్డి మహేందర్ రెడ్డి ప్రయత్నించడంతో ఉద్రిక్తత ఏర్పడింది. ప్రభుత్వ అరోరా కాలేజీ భూములను వెంకట రమణారెడ్డి కబ్జా చేశారని షర్జీర్ ఇటీవల ఆరోపణలు చేసిన సంగతి తెలిసిందే. దీనికి స్పందించిన వెంకట రమణారెడ్డి.. ప్రభుత్వ కాలేజీ భూములు, శిశుమందిరీ పాఠశాల, అరోరా కాలేజీ విషయంలో కాంగ్రెస్ నాయకులు చేసిన ఆరోపణలపై తాను చర్యలు సిద్ధమని తెలిపారు. కాంగ్రెస్ ప్రజలకు నిజాలు తెలియాలి అవసరం ఉందని..

సాక్ష్యాధారాలతో చర్యలు రావాలని ఎమ్మెల్యే సవాలు విసిరారు. ఈ నేపథ్యంలో శిశుమందిరీ వేదికపై బహిరంగ చర్యలు రెండు పార్టీలు సిద్ధమయ్యాయి. ఇరు పార్టీల నేతల సవాళ్లతో పోలీసులు అప్రమత్తమయ్యారు. ఎమ్మెల్యే వెంకట రమణారెడ్డి క్యాంప్ ఆఫీసు వద్ద భారీ బందోబస్తు ఏర్పాటు చేశారు. క్యాంప్ ఆఫీసు నుంచి బయటకు రాకుండా ఎమ్మెల్యేను హౌస్ అరెస్టు చేశారు. మరోవైపు సవాలును స్వీకరించిన కాంగ్రెస్ నేతలు, కార్యకర్తలు ఎమ్మెల్యే క్యాంపు కార్యాలయానికి చేరుకున్నారు. మాజీ సర్పంచ్ గిరిరెడ్డి మహేందర్ రెడ్డి ఆధ్వర్యంలో ఎమ్మెల్యే

క్యాంపు కార్యాలయం ముట్టడికి ప్రయత్నించారు. ఈ విషయం తెలిసిన బీజేపీ కార్యకర్తలు అక్కడకు చేరుకుని కాంగ్రెస్ నేతలు, కార్యకర్తలను అడ్డుకున్నారు. ఈ క్రమంలో ఇరుపార్టీల మధ్య తోపులాట జరిగింది. పరిస్థితి ముద్రదండంతో మహేందర్ రెడ్డి కారుపై బీజేపీ కార్యకర్తలు దాడి చేసి అధ్యులు ధ్వంసం చేశారు. కారును బోల్తా పడేశారు. దీంతో ఉద్రిక్తత చోటుచేసుకుంది. ఇరు పార్టీల నేతలను చెదరగొట్టేందుకు పోలీసులు ప్రయత్నిస్తున్నారు. పరిస్థితి అదుపు తప్పడంతో కాంగ్రెస్ నేత మహేందర్ రెడ్డిని పోలీసులు అదుపులోకి తీసుకున్నారు.

# జర్నలిస్టుల సంక్షేమానికి కట్టుబడి ఉన్నాం

మీడియా అకాడమి చైర్మన్ శ్రీనివాసరెడ్డి

**హైదరాబాద్, ఫిబ్రవరి 21:** జర్నలిస్టుల సంక్షేమానికి తెలంగాణ మీడియా అకాడమి కట్టుబడి ఉందని చైర్మన్ కె. శ్రీనివాస్ రెడ్డి అన్నారు. శనివారం తెలంగాణ మీడియా అకాడమీలోని కాన్ఫరెన్సు హాలులో 2వ పాలకమండలి సమావేశం చైర్మన్ కె. శ్రీనివాస్ రెడ్డి అధ్యక్షతన జరిగింది. ఈ సందర్భంగా ఆయన మాట్లాడుతూ, తెలంగాణలోని 8 జిల్లాలకు చెందిన జర్నలిస్టులకు శిక్షణా కార్యక్రమాలు, వివిధ అంశాలపై 7 వర్క్ షాప్ లు, 12 మంది సీనియర్ జర్నలిస్టులు చేసిన సేవలకు రాబోయే తరాలకు తెలియజేయాలనే ఉద్దేశ్యంతో వారి జీవితాలపై మోసోగ్రాఫ్స్ ముద్రించినట్లు ఆయన తెలిపారు. జర్నలిస్టుల సంక్షేమంలో భాగంగా విదతల వారిగా 120 మంది మరణించిన జర్నలిస్టుల కుటుంబాలకు ఒక లక్ష రూపాయల ఆర్థిక సహాయం, 5 సంవత్సరాల కాల పరిమితితో నెలకు 3 వేల రూపాయల పెన్షన్ సదుపాయం కల్పించినట్లు ఆయన వివరించారు. అదే విధంగా అనారోగ్యం, ప్రమాదాలకు గురైన 19 మంది జర్నలిస్టులకు ఆర్థిక సహాయం చేశామన్నారు. అకాడమి భవన నిర్మాణంలో భాగంగా 250 మంది సీటింగ్ కెహసీటీ



గల ఆడిటోరియం అ+-దడకు ఇవ్వడానికి సమావేశంలో చర్చించగా కమిటీ సభ్యులు తమ ఆమోదం తెలుపడం వల్ల కమిటీ సభ్యుల ఆయన కృతజ్ఞతలు తెలిపారు. పర్సెన్ క్యాన్సెల్ సభ్యులు మీడియా అకాడమి భవన నిర్మాణంలో భాగంగా ఆడిటోరియం అడ్డకు ఇవ్వడానికి సుముఖత వ్యక్తం చేస్తున్న ఈ విధానం పూర్తిగా ఆన్ లైన్ విధానం ద్వారా స్టాల్ బుకింగ్ చేసుకునే విధంగా

మీడియా అకాడమి వెబ్ సైట్లో ఆయా తేదీలు, సమయ పాలసీని పొందుపర్చాలని సూచించారు. అప్పుడే పూర్తి పారదర్శకత చేకూరుతుందని వారు వెల్లడించారు. అందుకోసం ప్రభుత్వ ఆధీనంలోని రవీంద్రభారతి, జి.ఎన్.టి.యూ., సురవరం ప్రతాపరెడ్డి విశ్వవిద్యాలయాలు సంబంధించిన విధి, విధానాలను అధ్యయనం చేసి అ+-దడకు సంబంధించిన విధి విధానాలను రూపొందించాలని మీడియా అకాడమి కార్యదర్శికి సూచించారు. ఈ పాలక మండలి సమావేశంలో సమాచార పౌర సంబంధాల శాఖ సైబల్ కమిషనర్ శ్రీమతి సి.హెచ్. ప్రియాంక, ఉస్మానియా యూనివర్సిటీ జర్నలిస్టు డిపార్ట్మెంట్ హెడ్ డాక్టర్ సజీబ్ కుమార్ తల్లాడి, డాక్టర్ బి.ఆర్. అంబేద్కర్ విశ్వవిద్యాలయ జర్నలిజం, మాస్ కమ్యూనికేషన్ ఇంజనీరింగ్ హెడ్ డా. సునిల్ కుమార్ పోతన, దూరదర్శన్ కేంద్ర ప్రోగ్రామ్ ఎగ్జిక్యూటివ్ శ్రీమతి ఎ. చాందిని, ఆల్ ఇండియా రేడియో ప్రోగ్రామ్ అసిస్టెంట్ డైరెక్టర్ ఎస్. రమేష్ సుంకసారి, స్పెషల్ గెస్ట్ వీర నారి చాకలి బలము విశ్వవిద్యాలయం జర్నలిజం డిపార్ట్మెంట్ హెడ్ బి.వి. కృష్ణారావు, తెలంగాణ మీడియా అకాడమి కార్యదర్శి నాగులపల్లి వెంకటేశ్వర రావు, తదితరులు పాల్గొన్నారు.



## మల్కాజిగిరి ఎంపీ ఈటల రాజేందర్ హౌస్ అరెస్టు

**మేడ్చల్, ఫిబ్రవరి 21:** మల్కాజిగిరి ఎంపీ ఈటల రాజేందర్ను పోలీసులు హౌస్ అరెస్టు చేశారు. మేడ్చల్ ఏసీపీ శంకర్ రెడ్డితోపాటు పెద్ద ఎత్తున ఈటల నివాసానికి చేరుకున్న పోలీసులు ఆయన్ను ఇంట్లోనే నిర్బంధించారు. కామారెడ్డి ఎమ్మెల్యే వెంకటరమణారెడ్డి ఇంటిమీద దాడి నేపథ్యంలో ఆయన్ని పరామర్శించేందుకు ఈటల రాజేందర్ కామారెడ్డి బయల్దేరారు. ఈ క్రమంలో అవాంఛనీయ సంఘటనలు చోటు చేసుకోకుండా ముందస్తు చర్యల్లో భాగంగా ఈటలను పోలీసులు హౌస్ అరెస్టు చేశారు. ప్రభుత్వ వైఖరిని, పోలీసుల తీరును ఈటల తీవ్రంగా ఖండించారు. గుండాయంజం చేస్తూ ప్రజాస్వామ్య విలువలను ఖాసీ చేస్తున్న కాంగ్రెస్ పార్టీకి తగిన గుణపాఠం చెబుతామని హెచ్చరించారు.



## రియల్ ప్రాజెక్టు ప్రకటనల్లో రెరా లిజిస్ట్రేన్ తప్పనిసరి

నిబంధనలు ఉల్లంఘించిన అమేయ, వర్కెక్స్, గోడ్రెజ్ ప్రాజెక్టులు ఆయా సంస్థలకు పోకాజ్ నోటీసులు జారీ

**హైదరాబాద్, ఫిబ్రవరి 21:** ఇల్లు/ఫ్లాట్/యూనిట్ అమ్మకాలపై తెలంగాణ రియల్ ఎస్టేట్ రెగ్యులేటరీ అథారిటీ రిజిస్ట్రేషన్ లేకుండా కొనుగోలుదారులను ఆకర్షించేందుకు ముందస్తు ప్రకటనలు ఇచ్చి మోసం చేయడం ప్రమాదకరమైనట్లు తెలిపారు. ఏజెంట్లు మరియు ప్రచార మాధ్యమాలను తెలంగాణ రెరా అథారిటీ గట్టిగా హెచ్చరించింది. రెరా చట్టం ప్రకారం, 500 చదరపు మీటర్లు దాటితే మరియూ 8 కంటే ఎక్కువ యూనిట్లు కలిగి ఉన్న ప్రతి ప్రాజెక్టును ముందుగా తెలంగాణ రెరాలో రిజిస్టర్ చేయాలని, రెరా అథారిటీ ప్రాజెక్టు వివరాలను పరిశీలించి, రిజిస్ట్రేషన్ నంబరును మంజూరు చేసిన తర్వాతే ఆ సంబంధ ద్వారా అమ్మకాలపై ప్రకటనలు చేయాలని మోటర్లు/డెవలపర్లు, ఏజెంట్లు మరియు ప్రచార మాధ్యమాలను సూచించింది. ఇందులో భాగంగా ఇటీవల రిజిస్ట్రేషన్ నంబరు పొందుపరచినట్లు వివరించిన ప్రకటనలు రెరా దృష్టికి రావడంతో అయా ప్రాజెక్టు సంస్థలకు రెరా అథారిటీ పోకాజ్ నోటీసులను జారీ చేసింది. గోడ్రెజ్ ప్రాజెక్ట్, సవనామి ఎలివేట్ ప్రాజెక్టు, వర్కెక్స్ విలాట్ ప్రాజెక్టు, స్వర్ణసీమ అమేయ ప్రాజెక్టు, తిరుమల హిల్స్ మొదలగు రియల్ ఎస్టేట్ కన్ స్ట్రక్షన్ కంపెనీలు ఇందులో ఉన్నాయి. కొన్ని కన్ స్ట్రక్షన్ కంపెనీలు రెరా రిజిస్ట్రేషన్ నంబరును పొందుపరచినప్పటికీ, ఆ ప్రకటన రెరా నిబంధనల మేరకు లేనట్లుగా అథారిటీ గుర్తించింది. స్వర్ణసీమ కన్ స్ట్రక్షన్ వారి అమేయ ప్రాజెక్టు ప్రకటనలో అక్షరాల సైజు, ప్రాజెక్టు పూర్తిపేరు, లేఅవుట్ గా రిజిస్టర్ చేసి, ప్రకటన మాత్రం పూర్తి రెసిడెన్షియల్ ప్రాజెక్టుగా చూపిస్తూ కొనుగోలుదారులను తప్పు దోపిడీ పట్టించడం లాంటి ఉల్లంఘనలను గమనించిన రెరా, ఆ సంస్థకు పోకాజ్ నోటీసులు జారీ చేసింది.

# అన్ని దేశాలపై 10% సుంకాలు

- వెంటనే అమల్లోకి
- సుప్రీం తీర్పు తర్వాత ట్రంప్ ప్రకటన
- వాణిజ్య దిగ్బంధానికి హెచ్చరిక

**న్యూఢిల్లీ, ఫిబ్రవరి 21:** అమెరికా సుప్రీంకోర్టు తన పూర్వ టారిఫ్ నిర్ణయాలను రద్దు చేసిన అనంతరం అధ్యక్షుడు డోలాన్ ట్రంప్ కొత్త నిర్ణయం ప్రకటించారు. ప్రపంచంలోని అన్ని దేశాలపై 10 శాతం గ్లోబల్ టారిఫ్ విధిస్తున్నట్లు వెల్లడించారు. ఈ మేరకు ఓవల్ ఆఫీస్ లో ఎగ్జిక్యూటివ్ ఆర్డర్ పై సంతకం చేసినట్లు తెలిపారు. వైట్ హౌస్ ప్రకటన ప్రకారం ఈ సుంకాలు ఫిబ్రవరి 24 నుంచి అమల్లోకి వచ్చి 150 రోజుల పాటు కొనసాగుతున్నాయి. సుప్రీంకోర్టు తన అధికారాలను పరిమితం చేస్తూ ఇచ్చిన తీర్పుపై ట్రంప్ నిరాశ వ్యక్తం చేసిన ట్రంప్, “అవసరమైతే ప్రత్యామ్నాయ చట్టాల కింద మరింత కఠిన చర్యలు తీసుకుంటాం” అని హెచ్చరించారు. పాత చట్టం కింద విధించిన టారిఫ్లను కోర్టు కొట్టివేస్తే, “సెక్షన్ 122” కింద 10 శాతం గ్లోబల్ సుంకం అమలు చేస్తామని స్పష్టం చేశారు. అవసరమైతే ఏ దేశంపైనైనా వాణిజ్య దిగ్బంధం విధించే అధికారం తనకు ఉందని పేర్కొన్నారు.



ఉ భారత్ పై వ్యాఖ్యలు

రష్యా నుంచి చమురు దిగుమతుల అంశంపై ఇండియా తన అభ్యర్థన మేరకు గణనీయంగా తగ్గించింది ట్రంప్ పేర్కొన్నారు. భారత్ తో అద్భుతమైన సంబంధాలు కొనసాగుతున్నాయని, ద్వైపాక్షిక వాణిజ్య ఒప్పందాలు

కొనసాగుతాయని తెలిపారు. పరస్పర టారిఫ్లను 18 శాతానికి తగ్గించే దిశగా చర్యలు సాగుతున్నాయని సంతోషాలు ఇచ్చారు. అలాగే భారత్-ఉపాకిస్థాన్ మధ్య ఉద్రిక్తతల సమయంలో తాను టారిఫ్ల ద్వారా పరిష్కారం సాధించానని పునరుద్ఘాటించారు. ఇరు దేశాలకు “యద్దం చేయాలనుకుంటే చేయండి, కానీ అమెరికాతో వ్యాపారం చేయలేరు” అని చెప్పినట్లు వ్యాఖ్యానించారు. అమెరికా సుప్రీంకోర్టు పన్నులు విధించే అధికారం ప్రధానంగా కాంగ్రెస్ కు ఉంది స్పష్టం చేయడంతో ట్రంప్ న్యాయవ్యవస్థపై విమర్శలు గుప్పించారు. తీర్పు దేశ ప్రయోజనాలకు విరుద్ధమని, కొందరు న్యాయమూర్తులు సరైన నిర్ణయం తీసుకోలేదని ఆరోపించారు. టారిఫ్ల ద్వారా గత ఏడాది నుంచి ఇప్పటివరకు సుమారు 175 బిలియన్ డాలర్లకు పైగా వసూలైనట్లు అంచనా. ఈ మొత్తాన్ని తిరిగి చెల్లించాల్సి ఉంటుందా అన్న ప్రశ్నకు ట్రంప్ స్పష్టత ఇవ్వలేదు. సుంకాల వల్ల అమెరికా పరిశ్రమలు బలపడుతున్నాయని, నిరుద్యోగం తగ్గిందని ఆయన పేర్కొన్నారు. అయితే అంతర్జాతీయంగా ఈ నిర్ణయం వాణిజ్య సంబంధాలపై ప్రభావం చూపే అవకాశముంది. ప్రపంచ మార్కెట్లు, వాణిజ్య భాగస్వామ్య దేశాలు తరుపరి పరిణామాలు గమనిస్తున్నాయి.



## సంపాదకీయం

# నయా నియంతృత్వంలో డోలార్ ట్రంప్

ట్రంప్ కారణంగా ప్రపంచ దేశాలకు పీడతప్పడం లేదు. సుంకాలపై అమెరికా సుప్రీంకోర్టు చెంప ఛెళ్లు మనిపించినా తగ్గేది లేదంటున్న ట్రంప్ తో చిక్కులు, ముప్పు తప్పేలా లేదు. ఎందుకంటే ప్రత్యామ్నాయ మార్గాలు ఉన్నాయని, సుప్రీం తీర్పును అధ్యయనం చేస్తున్నామని ప్రకటించారు. ఇది ఓ రకంగా అమెరికా పౌరులకే కాకుండా, ప్రపంచ పౌరులకు కూడా అశనిపాతం లాంటిది. ఇంకా చెప్పాలంటే ప్రపంచానికి ట్రంప్ ఇప్పుడు గుబిబందగా మారారు. ఆయన యుద్ధ పిపాస కూడా ప్రపంచ దేశాలకు శాపంగా మారుతోంది.

అధికారం లేకున్నా.. అత్యవసర చట్టం కింద అడ్డగోలు సుంకాలు విధిస్తామంటే కుదరదని.. అది రాజ్యాంగ విరుద్ధమని సుప్రీంకోర్టు తేల్చిచెప్పింది. సుంకాలు విధించే అధికారం కాంగ్రెస్ కే ఉంది తప్ప.. రాజ్యాంగ నిర్మాతలు ఆ హక్కును కార్యనిర్వాహక శాఖకు అప్పగించలేదని స్పష్టం చేసింది. ట్రంప్ నిర్ణయం రాజ్యాంగ విరుద్ధమని కోర్టు చెబితే.. సర్వోన్నత న్యాయస్థానం తీర్పు అమెరికా ప్రయోజనాలకే విరుద్ధంగా ఉందంటూ ట్రంప్ మండిపడ్డారు! విదేశీ శక్తుల ప్రభావానికి లోనయ్యారంటూ జడ్జిలపైనే ఆరోపణలు చేశారు. వారు అమెరికాకే అవమానకరమని దుయ్యబట్టారు. సుంకాలపై తగ్గేదేలేదని.. వాటి స్థానంలో ప్రత్యామ్నాయ మార్గాలను అమలుచేస్తామని తేల్చిచెప్పారు. వేరే చట్టాల కింద.. అన్ని దేశాలపైనూ 10 శాతం ప్రత్యామ్నాయ సుంకాలు విధిస్తున్నట్లు ప్రకటించారు. అంటే కోర్టులన్నా ట్రంప్ లెక్కచేయడం లేదని అర్థం చేసుకోవాలి. ఇది ఓ రకంగా చెప్పాలంటే నాజీలను మించిన నియంతృత్వ ధోరణిలో ట్రంప్ ఉన్నారు. నాజీనేత హిట్లర్ ను మించిన నియంతగా ఇప్పుడు ట్రంప్ అవతరించాడు. ముక్కుపిండి సుంకాలు విధించడం, యుద్ధాలతో బెదిరించడం అలావాటు చేసుకున్న ఆధునిక నియంతలా ట్రంప్ మారాడు. ఇది ప్రపంచానికి ఓ హెచ్చరిక కావాలి. 'విమోచన దినం' పేరుతో గత ఏడాది ఏప్రిల్ 2వ తేదీన.. అంతర్జాతీయ అత్యవసర ఆర్థిక అధికారాల చట్టం కింద పలు దేశాలపై ఆయన విధించిన భారీ టారిఫ్లను కొట్టిస్తూ శుభ్రవారం తీర్పు నిచ్చింది. ఆ చట్టం కింద ఇతర దేశాలతో వాణిజ్యాన్ని నియంత్రించే హక్కు మాత్రమే ఉంటుంది తప్ప సుంకాలు విధించే హక్కు ఉండదని తేల్చిచెప్పింది. తన అధికార పరిధిపై ట్రంప్ చేసిన అత్యంత వివాదాస్పద వాదనలను తోసిపుచ్చింది. అమెరికా రాజ్యాంగం ప్రకారం పన్నులు విధించే అధికారం కాంగ్రెస్ కే ఉంటుందని.. టారిఫ్ల కూడా పన్నుల్లో భాగమేనని మెజారిటీ జడ్జిలు స్పష్టం చేశారు. అయితేనా జడ్జిల తీర్పును తప్పు పట్టారు. ఇది న్యాయవ్యవస్థ ఉనికికి కూడా సవాల్ లాంటిదే. సుప్రీం తీర్పును కూడా సవాల్ చేసే స్థితికి ఇప్పుడు ట్రంప్ ఎదిగారంటే ఏమవుతుందో అన్న భయం అమెరికన్ లోనే ఎక్కువగా ఉంది. టారిఫ్ల రూపంలో తాము కట్టిన సొమ్మును తిరిగి చెల్లించాలంటూ అతి పెద్ద వేరీహౌస్ చైన్ కాన్గ్రెస్ సహా పలు కంపెనీలు ఇప్పటికే దిగువ కోర్టులకు క్యూ కట్టిన నేపథ్యంలో.. ఆ పత్రికీ సంక్షిప్తంగా ఉండొచ్చని న్యాయమూర్తి బ్రెట్ క్యావన్ అభిప్రాయపడ్డారు. అంతేకాదు.. ఆయన తన తీర్పులో భారత్ పై విధించిన 25 శాతం అదనపు సుంకాల గురించి కూడా ప్రస్తావించారు. చైనా, యూకే, జపాన్, ఇతర దేశాలతో వాణిజ్య ఒప్పందాలు కుదుర్చుకోవడానికి అధ్యక్షుడు ఈ సుంకాలను ఒక సాధనంగా ఉపయోగించుకున్నారు. రష్యా నుంచి చమురు కొంటున్న భారత్ పై అదనంగా 25 శాతం సుంకాలను విధించారు. రష్యా చమురు కొనబోమని భారత్ హామీ ఇవ్వడంతో ఆ సుంకాలను తొలగించారని క్యావన్ గుర్తుచేశారు. ఇక.. ఈ తీర్పుతో అమెరికా స్టాక్ మార్కెట్ సూపీర్ పెరుగుదల కనిపించింది. అంటే ఓ రకంగా మార్కెట్టు కూడా సుంకాల బారిన పడి విలవిల్లాడుతున్నాయని గుర్తించాలి. ట్రంప్ విధించిన టారిఫ్లతో అమెరికా ప్రభుత్వం గత ఏడాది ఏప్రిల్ నుంచి డిసెంబరు 14 దాకా 3,01,000 మందికిపైగా దిగుమతిదారుల నుంచి 133 బిలియన్ డాలర్లు అంటే రూ.12 లక్షల కోట్లు పన్నులు చేసింది. ఆ తర్వాత నుంచి ఇప్పటిదాకా పన్నులైన మొత్తం కూడా కలిపితే అది 175 బిలియన్ డాలర్ల రూ.16 లక్షలకోట్లకు పైగానే ఉంటుందని అంచనా. ఇవి ఓ దేశ బడ్జెట్ కన్నా ఎక్కువే. ట్రంప్ ప్రారంభించిన ఈ వాణిజ్య యుద్ధం.. అమెరికా వాణిజ్య భాగస్వామ్యంతో సంబంధాలను దెబ్బతీయడమే కాక, ఆర్థిక మార్కెట్టుపై తీవ్ర ప్రభావం చూపి ప్రపంచ ఆర్థిక వ్యవస్థలో తీవ్ర అనిశ్చితికి కారణమైంది. ట్రంప్ టారిఫ్ విధానాలు చట్ట విరుద్ధమని సుప్రీంకోర్టు తేల్చి చెప్పినప్పటికీ కెనడా అభిప్రాయపడింది. తీర్పు ప్రభావాన్ని అధ్యయనం చేస్తున్నామని యూరోపియన్ యూనియన్ తెలిపింది. పరిస్థితులు ఎలా ఉన్నా అమెరికాతో తమ ప్రత్యేక వ్యాపార, వాణిజ్య సంబంధాలు కొనసాగుతాయని బ్రిటన్ తెలిపింది. అమెరికాతో కలిసి పనిచేస్తామంది. ట్రంప్ టారిఫ్ల వల్ల నష్టపోయిన వ్యాపార సంస్థలు, డెమోక్రాట్ల పాలనలో ఉన్న 12 అమెరికా రాష్ట్రాల కోర్టును ఆశ్రయించాయి. ట్రంప్ తన అధికార పరిధిని మించి ఈ చట్టాన్ని వాదారని, పన్నులు వేసే అధికారం అధ్యక్షుడికి లేదని దిగువ కోర్టు తీర్పు ఇచ్చింది. ట్రంప్ సర్కారు ఆ తీర్పును సుప్రీంకోర్టులో సవాల్ చేయగా.. సుప్రీం కూడా ఆ తీర్పును సమర్థించింది. ఈ తీర్పును వెలువరించిన ధర్మాసనంలో.. ట్రంప్ తొలిసారి అధ్యక్షుడిగా ఉన్నప్పుడు నియమించిన ముగ్గురు కన్సర్వేటివ్ జడ్జిలు ఉన్నారు. దీంతో తీర్పు ప్రభుత్వానికి అనుకూలంగా వస్తుందని చాలా మంది భావించారు. ట్రంప్ కూడా.. ఇది అమెరికా చరిత్రలోనే అత్యంత ముఖ్యమైన కేసుల్లో ఒకటి.. ఒకవేళ తీర్పు వ్యతిరేకంగా వస్తే అది దేశ ఆర్థిక వ్యవస్థకు గట్టి దెబ్బ అవుతుందని హెచ్చరించారు. అయితే ఈ దశలో ట్రంప్ మొండిచైఖరి కారణంగా అమెరికా పెత్తనం చెలాయించాలన్న పట్టుదల కనిపిస్తోంది. ప్రపంచ దేశాలు ఏమైనా తనకు అక్కర్లేదన్న ధోరణి కనిపిస్తోంది.

# ప్రధాని నివాసం కోసం మురికివాడల ఖాళీ

- ఇప్పటికే నోటీసులు ఇచ్చిన అధికారులు
- దాదాపు 700 కుటుంబాలకు ఈ నోటీసులు జారీ

**న్యూఢిల్లీ, ఫిబ్రవరి 21:** దేశ రాజధాని న్యూఢిల్లీలో పరధాని నూతన నివాస నిర్మాణం.. దాని చుట్టుపక్కల ప్రాంతాల్లో మురికి వాడల్లో నివాసముంటున్న కుటుంబాలపై పడింది. అక్కడి నుంచి ఖాళీ చేయాలని కేంద్ర గృహనిర్మాణ, పట్టణ వ్యవహారాల మంత్రిత్వశాఖ వారిని ఆదేశించింది. ఈ మేరకు వారికి నోటీసులు పంపింది. అక్కడి నుంచి ఖాళీ చేయకపోతే చట్టపరంగా చర్యలు తీసుకుంటామని హెచ్చరించింది. దాదాపు 700 కుటుంబాలకు ఈ నోటీసులు అందాయని తెలుస్తున్నది. అయితే కచ్చితమైన గడువు తేదీని పేర్కొనకపోవడం, పునరావాసంపై ఎలాంటి స్పష్టత లేకపోవడంతో అక్కడి స్థానికులు ఆందోళనకు గురవుతున్నారు. ప్రధాని నూతన నివాసం నిర్మాణం నేపథ్యంలో భద్రతా కారణాల దృష్ట్యా ఈ నోటీసులు వచ్చినట్లు అంతా భావిస్తున్నారు. రేస్ కోర్స్ రోడ్ వెంట ఉన్న భాయిరామ్ క్యాంప్, మట్టిద్ క్యాంప్, డిబిడి క్యాంప్ నివాసితులకు ఈ నోటీసులు అందినట్లు సమాచారం. నోటీసులో ఆ భూమిని ప్రభుత్వానికి చెందినదని, ఇకపై అక్కడ నివసించడం అనధికారికంగా పరిగణిస్తామని



అధికారులు పేర్కొన్నారు. ఆదేశాలను పాటించకపోతే చట్ట ప్రకారం అక్కడి నుంచి తొలగింపు చర్యలు తీసుకుంటామని స్పష్టం చేశారు. దీనిపై అధికారిక ప్రకటన మాత్రం వెలువడలేదు. ఈ నోటీసుతో అక్కడి స్థానికుల్లో తీవ్ర ఆందోళన నెలకొంది. చాలా మంది నిరుపేదల అక్కడ నివసిస్తూ సమీప ప్రాంతాల్లో ఉపాధి పొందుతున్నారు. ఖాళీ చేయాలన్న గడువు, పునరావాసం,

ప్రత్యామ్నాయాలపై ఎలాంటి స్పష్టత ఇవ్వలేదని వారు అంటున్నారు. కాగా వారు స్థానిక అధికారులు, ప్రజాప్రతినిధులను సంప్రదించి.. పునరావాసంపై స్పష్టత కోరే అవకాశాలు కనిపిస్తున్నాయి. కాగా ఈ చర్యలు రాజధాని సెంట్రల్ జోన్ ప్రాంతంలోని ప్రభుత్వ భూములను స్వాధీనం చేసుకునే విస్తృత ప్రణాళికలో భాగమని అధికారులు తెలిపారు.

# ఢిల్లీ నుంచి మీరట్ కు కేవలం 58 నిమిషాల్లోనే

అందుబాటులోకి ఢిల్లీ-మీరట్ నమో భారత్ కారిడార్ కారిడార్ ను జాతికి అంకితం చేసిన ప్రధాని మోదీ



**న్యూఢిల్లీ, ఫిబ్రవరి 21:** ఢిల్లీ, పశ్చిమ ఉత్తరప్రదేశ్ మధ్య ప్రయాణాన్ని సులభతరం చేస్తూ కేంద్ర ప్రభుత్వం మరో కీలక ముందడుగు వేసింది. ప్రధానమంత్రి నరేంద్ర మోదీ శనివారం మీరట్ లో పర్యటించి సుమారు రూ. 12,930 కోట్ల విలువైన అభివృద్ధి పనులకు శ్రీకారం చుట్టారు. ఈ పర్యటనలో భాగంగా 82 కిలోమీటర్ల పొడవైన ఢిల్లీ-ఘజియాబాద్-మీరట్ 'నమో భారత్' రిజల్ట్ రాపిడ్ ట్రాన్సిట్ సిస్టమ్ మార్కెటింగ్ పూర్తిస్థాయిలో జాతికి అంకితం చేశారు. ఈ కార్యక్రమంలో భాగంగా ప్రధాని మోదీ 'మీరట్ మెట్రో' సేవలను కూడా జెండా ఊపి ప్రారంభించారు. అనంతరం శతాబ్ది నగర్ స్టేషన్ నుంచి మీరట్ సౌత్ స్టేషన్ వరకు మెట్రోలో ప్రయాణించారు. శాశా ప్రారంభోత్సవంతో ఢిల్లీలోని సారాయ్ కాలే ఖాన్ నుంచి మీరట్ లోని మోదీపురం వరకు ప్రయాణ సమయం కేవలం 58 నిమిషాలకు తగ్గింది. ఇంతకుముందు ఈ ప్రయాణానికి దాదాపు మూడు గంటల సమయం పట్టేది. గంటకు 120 కిలోమీటర్ల వేగంతో ప్రయాణించే మీరట్ మెట్రో, దేశంలోనే అత్యంత వేగవంతమైన మెట్రో వ్యవస్థగా నిలవనుంది. మరో విశేషమేమిటంటే, ఒకే రైల్వే ట్రాక్ పై రిజల్ట్ రైలు (నమో భారత్), లోకల్ మెట్రో (మీరట్ మెట్రో) నడవడం దేశంలో ఇదే తొలిసారి. ఈ కొత్త విధానం పట్టణ రవాణా వ్యవస్థలో ఒక మైలురాముగా నిపుణులు అభివృద్ధిస్తున్నారు. ఈ ప్రాజెక్టుల ద్వారా రద్దీ తగ్గడంతో పాటు పర్యావరణ హితమైన రవాణాకు మార్గం సుగమం అవుతుందని ప్రభుత్వం తెలిపింది.



# దిల్లీ ఉగ్రకుట్రకు లష్కరే ప్లాన్

- ఆలయాల్లో లక్షంగా దాడికి స్కెచ్
- నిఘా వర్గాల హెచ్చరికలు జారీ
- ఇతర నగరాల్లోనూ పేలుళ్లకు కుట్ర



**న్యూఢిల్లీ, ఫిబ్రవరి 21:** దేశ రాజధాని దిల్లీలో మరోసారి పాకిస్థాన్ ప్రేరేపిత ఉగ్రవాద సంస్థ లష్కరే తయారీ (రామ) కుట్ర వచ్చింది. ఈ మేరకు నిఘా వర్గాలు హెచ్చరించాయి. దీంతో దిల్లీ పోలీసులు హై అలర్ట్ ప్రకటించారు. దిల్లీలోని ఎర్రకోట, చాందీస్ చౌక్ ప్రాంతాల్లోని ప్రముఖ దేవాలయాల్లో లక్ష్యంగా ఎల్ కేటీ దాడులకు కుట్ర వచ్చినట్లు నిఘా వర్గాలు వెల్లడించాయి. చాందీస్ చౌక్ ప్రాంతంలోని ఒక దేవాలయంపై ఐకాడీతో దాడి చేసేందుకు ఉగ్రవాదులు పూర్తిస్థాయిలో పన్నుతున్నట్లు నిఘా వర్గాలు హెచ్చరించాయి. ఫిబ్రవరి 6న పాకిస్థాన్ లోని ఇస్లామాబాద్ లోని ఒక మసీదులో జరిగిన పేలుడుకు ప్రతికారంగా, భారత్ లోని ప్రముఖ ధార్మిక స్థలాల్పై దాడులు చేయాలని లష్కరే ప్లాన్ చేస్తోందని నిఘా వర్గాలు చెబుతున్నాయి. కేవలం దిల్లీలోనే కాకుండా, దేశంలోని ఇతర ప్రాంతాల్లోని ప్రముఖ దేవాలయాల కూడా ఉగ్రవాదుల హిల్ లిస్టులో ఉన్నట్లు తెలుస్తోంది. గత ఏడాది నవంబర్ 10న ఎర్రకోట మెట్రో స్టేషన్ సమీపంలో జరిగిన కారు టాంబు పేలుడులో 12 మంది మరణించిన సంగతి తెలిసిందే. ఆ ఘటనపై దర్యాప్తు ఇంకా కొనసాగుతూనే ఉంది. ఈ క్రమంలో మరోసారి ఎర్రకోట పరిసర ప్రాంతాలపై ముప్పు పొంచి ఉందని నిఘా వర్గాల నుంచి హెచ్చరికలు రావడం దేశ రాజధానిలో కలకలం రేపుతోంది.

# హైదరాబాద్ లో ఉగ్రకుట్ర.. ముగ్గురు అరెస్ట్

**హైదరాబాద్, ఫిబ్రవరి 21:** ఉగ్రవాద దాడులకు కుట్ర చేస్తున్నారన్న ఆరోపణలతో మరోసారి హైదరాబాద్ లో తీవ్ర కలకలం రేపింది. చంచల్ గూడ జైలు నుంచే ఈ ఉగ్రకుట్రకు ప్లాన్ చేస్తున్నట్లు అనుమానిస్తున్నారు. జైలు నుంచే ఉగ్ర కుట్రకు ప్రణాళికలు సాగినట్లు అనుమానాలు వస్తున్నాయి. మరోవైపు.. వరుసగా పేలుళ్లు జరిపేందుకు కుట్ర చేస్తారన్న ఆరోపణల కేసులో ఇప్పటికే ముగ్గురు నిందితులను పోలీసులు అరెస్ట్ చేసి విచారణ జరుపుతున్నారు. పాకిస్థాన్ ఆధ్వర్యం వహించే లష్కరే తోయిబా అనే ఉగ్రసంస్థకు చెందిన ఉగ్రవాది.. చంచల్ గూడ జైలు నుంచి ఈ ఉగ్రకుట్ర చేసినట్లు ఆరోపణలు రావడంతో అలర్ట్ అయ్యారు. ఈ ఉగ్రవాదితో ములాఖత అయ్యేందుకు వచ్చిన తన భార్యతో ఆ బెర్రెన్స్ ఉగ్రవాదుల గురించి సంభాషణలు చేసినట్లు సమాచారం. తన భార్య ద్వారా జైలు నుంచి బయటికి ఉగ్ర సమాచారాన్ని చేరవేసినట్లు నిఘా వర్గాలు అనుమానిస్తున్నాయి.



### ప్రజాప్రతినిధులకు ఘన సన్మానం

ఉద్యమ కేరటం, ఆసిఫాబాద్ టౌన్: స్థానిక శ్రీ సరస్వతి శిశు మందిర్ ఉన్నత పాఠశాల ప్రాంగణంలో ఇటీవల జరిగిన మున్సిపల్ ఎన్నికల్లో విజయం సాధించిన ప్రజా ప్రతినిధులకు వివిధ హోదాల్లో ఉన్న ప్రముఖులకు పాఠశాల ప్రబంధకారిణి, సంచాలిత సమితి అధ్యక్షులతో ఘనంగా సన్మాన కార్యక్రమం నిర్వహించారు. ఈ కార్యక్రమంలో భాగంగా ఆసిఫాబాద్ 6వ వార్డు కౌన్సిలర్ గా ఎన్నికైన పాఠశాల ప్రబంధకారిణి అధ్యక్షులు చిలువేరు వెంకన్న ని, కేంద్ర ప్రభుత్వ సీనియర్ స్టాండ్ డింగ్ కౌన్సిలర్, గవర్నమెంట్ ప్రిడర్ గా నియమితులైన సమితి అధ్యక్షులు బోనగిరి సతీష్ బాబు ని కమిటీ సభ్యులు ఘనంగా సత్కరించారు. అదేవిధంగా కొమురం భీం జిల్లా సరస్వతి విద్యాపీఠం అధ్యక్షురాలు, కాగజ్ నగర్ మున్సిపల్ వైస్ చైర్మన్ ఎన్నికైన డాక్టర్ అనిత ని, ఆసిఫాబాద్ 9వ వార్డు కౌన్సిలర్ సాలం బీన్ అహ్మద్ ని పాఠశాల ప్రబంధకారిణి, విద్యుత్ సమితి, సలహా సమితి, మాతృభారతి సభ్యులు శాలువాలు, పూలమాలలతో ఘనంగా సన్మానించారు. ఈ సందర్భంగా సన్మాన గ్రహీతలు మాట్లాడుతూ విద్యావ్యవస్థలో సరస్వతి శిశు మందిర్ పోషిస్తున్న పాత్రను కొనియాడారు. పాఠశాల అభివృద్ధికి, విద్యార్థుల ఉజ్వల భవిష్యత్తుకు తమ వంతు సహాయ సహకారాలు ఎల్లవేళలా అందిస్తామని వారు స్పష్టం చేశారు. ఈ కార్యక్రమంలో కోడిపాక వేణుగోపాల్, నాగల శ్రీనివాస్, భోగ మధుకర్, కల్లూరి సంతోష్, జంజిరాల శ్రీనివాస్, చిప్ప రమణదేవి, వైష్ణవి, స్వాతితో పాటు పాఠశాల ఆచార్యులు తదితరులు పాల్గొన్నారు.

## 27లోగా పత్తి అమ్మాలి

జిల్లా మార్కెటింగ్ అధికారి అశ్వక్ హైమన్

ఉద్యమ కేరటం, ఆసిఫాబాద్ : జిల్లాలోని రైతులు ఈ నెల 27వ తేదీ లోగా పత్తి కొనుగోలు విక్రయించాలని జిల్లా మార్కెటింగ్ అధికారి అశ్వక్ హైమన్ ఒక ప్రకటనలో తెలిపారు. జిల్లాలోని అన్ని జిల్లెట్ మిల్లులలో కాటన్ కార్పొరేషన్ అఫ్ ఇండియా (సిసిఐ) ద్వారా పత్తి కొనుగోళ్లను ఈ నెల 27వ తేదీ వరకు నిర్వహించడం జరుగుతుందని, 2025-26 పత్తి సీజన్ పత్తిని రైతులు కపాస్ కిసాన్ యాప్ ద్వారా స్టాల్ బుకింగ్ చేసుకుని అందుబాటులో గల జిల్లెట్ మిల్లులలో గడువులోగా విక్రయించుకోవాలని తెలిపారు. కపాస్ కిసాన్ స్టాల్ బుకింగ్ లో ఏమైనా సమస్యలు ఉంటే సి.సి.ఐ. హెల్ప్ డెస్క్ నెంబర్ 8332807008 లో సంప్రదించాలని తెలిపారు.

## చైర్పర్సన్ ప్రమాణ స్వీకారం


సుభాకాంక్షలు తెలిపిన బోరంచు శ్రీకాంత్ రెడ్డి



ఉద్యమ కేరటం, ఆదిలాబాద్: ఇటీవల ఆదిలాబాద్ మున్సిపల్ చైర్ పర్సన్ గా నియమితులైన బందారి అనూప సతీష్ ప్రమాణ స్వీకార కార్యక్రమం శనివారం మున్సిపల్ కార్యాలయంలో ఘనంగా జరిగింది. ఈ కార్యక్రమానికి తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంచు శ్రీకాంత్ రెడ్డి హాజరై చైర్మన్ దంపతులను సన్మానించి అభినందనలు తెలిపారు. అలాగే నూతనంగా ఎన్నికైన కాంగ్రెస్ పార్టీ కౌన్సిలర్లకు అభినందనలు తెలిపి వారిని సైతం సత్కరించారు. నూతన చైర్ పర్సన్ తో పాటు కౌన్సిలర్ల పట్టణాభివృద్ధికి కృషి చేస్తూ స్మార్ట్ సిటీ కోసం పాటుపడాలని ఆకాంక్షించారు. నిరంతరం ప్రజా సమస్యల పరిష్కారానికి కృషిచేస్తూ ప్రజల సమ్మతాన్ని నిలబెట్టుకోవాలని కోరారు. ఈ కార్యక్రమంలో మావల సర్పంచ్ ధర్మపురి చంద్రశేఖర్, రేండ్ల రాజన్న, యువజన కాంగ్రెస్ ప్రధాన కార్యదర్శి వేముల నాగరాజు, అలీం, సమ్మి, రహీం తదితరులు పాల్గొన్నారు.

## కందుల కొనుగోలు కేంద్రాన్ని సద్వినియోగం చేసుకోవాలి

ఉద్యమ కేరటం, జైసూర్: కందుల కొనుగోలు కేంద్రాన్ని రైతులు సద్వినియోగం చేసుకోవాలని జైసూర్ మార్కెట్ కమిటీ చైర్మన్ కుడిమెత విజయనాథ్ రావు, సహకార మాజీ చైర్మన్ హనుమంత్రావు, జైసూర్ మేజర్ గ్రామపంచాయతీ సర్పంచ్ కొడవ ప్రకాష్ లు పేర్కొన్నారు. మండల కేంద్రంలోని మార్కెట్ కమిటీ గోదాంలో మార్కెట్, నాఫెడ్ అధ్యక్షులతో సహకార సంఘం సౌజన్యంతో నూతనంగా ఏర్పాటు చేసిన కందుల కొనుగోలు కేంద్రాన్ని శనివారం ప్రారంభించారు. మొదటిరోజు రూ.8వేలతో మద్దతు ధరతో కొనుగోలు చేయడం జరిగిందని తెలిపారు. ఈ సందర్భంగా వారు మాట్లాడుతూ రైతులు కంది వంట ధాన్యాన్ని ఈ కేంద్రంలో విక్రయించి మద్దతు ధర పొందాలని సూచించారు. ఈ కార్యక్రమంలో స్థానిక సర్పంచ్ కొడవ ప్రకాష్, ఉప సర్పంచ్ డోంగ్రే ప్రకాష్, సిర్పూర్(యు) మండల కాంగ్రెస్ పార్టీ అధ్యక్షులు గోవిందరావు, జైసూర్ మండల వ్యవసాయ అధికారి రాజేందర్, జైసూర్ సహకార సంఘం సీఈఓ సోన్ కాంబల్ జనార్దన్, జైసూర్ మాజీ మండల ఉపాధ్యక్షులు చిర్రే లక్ష్మణ్ యాదవ్, కాంగ్రెస్ యువ నాయకులు మెస్రం అంబాజీరావు, టీర్నావ్, జనగాం మాజీ సర్పంచ్ కుప్ర శ్యామ్ రావు, రైతులు పాల్గొన్నారు.



పత్రికారంగం ద్వారా చైతన్యం:

తన 12వ ఏటనే 'నైరంగి-ఎ-అలం' పత్రికను వెలువరించిన ఆజాద్, జాతీయోద్యమ దిశగా ప్రజలను ఉత్తేజితులను చేసేందుకు 'అల్ హిలాల్', 'అల్ బలాగ్' వంటి ఉర్దూ పత్రికలను నడిపారు. బ్రిటిష్ ప్రభుత్వం ఈ పత్రికలను చూసి కలవరపడి పలుమార్లు నిషేధించినప్పటికీ ఆయన తన పోరాటాన్ని ఆపలేదు. స్వాతంత్ర్య కాంక్షతో పదేళ్ల ఏడు నెలల పాటు దేశంలోని వివిధ జైళ్లలో కఠిన కారాగార శిక్షలను అనుభవించారు.

గాంధీ మార్గంలో అహింసా యోధుడు:

ప్రారంభంలో సాయుధ పోరాటమే శరణ్యమని భావించిన ఆజాద్, 1920లో మహాత్మా గాంధీని కలిసిన తర్వాత అహింసా మార్గాన్ని చేపట్టారు. ఖిలాఫత్ మరియు సహాయ నిరాకరణ ఉద్యమాల్లో చురుగ్గా పాల్గొని జాతీయ రాజకీయాల్లో కీలక నేతగా ఎదిగారు. 1923లో కేవలం

# అక్షర యోధుడు

## అఖండ భారత్ కాంక్షించిన మహనీయుడు

# 'మౌలానా ఆజాద్'

నేడు అబుల్ కలాం ఆజాద్ వర్ధంతి.. భారత జాతీయోద్యమంలో చెరగని ముద్ర

హిందూ-ముస్లిం ఐక్యత కోసం తుదిశ్వాస వరకు పోరాటం

భారత స్వాతంత్ర్య సంగ్రామ చరిత్రలో మేధావిగా, పండితుడిగా, గొప్ప వక్తగా మరియు రాజనీతిజ్ఞుడిగా వెలుగొందిన మౌలానా అబుల్ కలాం ఆజాద్ స్మరణలో నేడు దేశం నివాళులర్పిస్తోంది. 1888 నవంబరు 11న మక్కాలో జన్మించిన ఆజాద్ (అసలు పేరు అబుల్ కలాం మొహిద్దీన్ ఖైరుద్దీన్), చిన్నతనంలోనే అరబ్, పర్షియన్, టర్కిష్ మరియు ఉర్దూ భాషల్లో అనాధారణ పాండిత్యాన్ని సంపాదించి 'అద్భుత మేధావి'గా గుర్తింపు పొందారు.

35 ఏళ్ల వయస్సులోనే భారత జాతీయ కాంగ్రెసుకు అధ్యక్షత వహించి అతి పిన్న వయస్కుడైన అధ్యక్షుడిగా రికార్డు సృష్టించారు. 1939 నుండి 1946 వరకు క్లిష్ట కాలంలో కాంగ్రెస్ అధ్యక్షుడిగా ఉండి దేశానికి దిశా నిర్దేశం చేశారు.

ఐక్యతే ప్రాణం.. విద్యే ఆయుధం:

దేశ విభజనను, వేర్పాటువాదాన్ని ఆజాద్ తీవ్రంగా వ్యతిరేకించారు. "స్వరాజ్యం సాధన కంటే హిందూ-ముస్లిం ఐక్యత సాధించడమే అత్యంత ప్రధానం" అని ఆయన ప్రకటించారు. స్వతంత్ర భారతదేశంలో గాంధీజీ ఒత్తిడి

(సయ్యద్ నశీర్ అహమ్మద్ 2014 లో వెలువరించిన "చరిత్రార్థులు" గ్రంథం నుండి)

# అభివృద్ధి పనులను వేగవంతం చేయాలి

జిల్లా కలెక్టర్ కె.హరిత

ఉద్యమ కేరటం, ఆసిఫాబాద్ : జిల్లాలో చేపట్టిన అభివృద్ధి పనులను వేగవంతం చేయాలని జిల్లా కలెక్టర్ కె.హరిత అన్నారు. శనివారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో జిల్లా అదనపు కలెక్టర్ (స్థానిక సంస్థలు) దీపక్ తివారీ తో కలిసి జిల్లా అధికారులు, పంచాయతీ రాజ్, రహదారి భవనాల శాఖ, గిరిజన సంక్షేమ శాఖ ఇంజనీరింగ్ అధికారులు, మండల పరిషత్ అభివృద్ధి అధికారులు, మోసాఫ్ శాఖ ఇంజనీరింగ్ అధికారులు, గ్రామీణ ఉపాధి హామీ అధికారులు, మహిళా శిశు సంక్షేమ శాఖ అధికారులు, మండల విద్యా శాఖ అధికారులతో జిల్లాలో చేపట్టిన అభివృద్ధి పనులు, ఇందిరమ్మ ఇండ్ర పనులు పురోగతిపై సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ ఈ ఆర్థిక సంవత్సరం మార్చి 1వ తేదీతో ముగియనున్నందున పనులను వేగవంతం చేసి పూర్తి అయిన పనుల బిల్లుల ప్రతిపాదనలు సమర్పించాలని తెలిపారు. సంబంధిత అధికారులు, ఇంజనీరింగ్ అధికారులు, ఎంపీడిఓ లు, సమన్వయంతో పని చేయాలని, నిర్లక్ష్యంగా వ్యవహరించే వారిపై చర్యలు తీసుకోవడం జరుగుతుందని తెలిపారు. గ్రామీణ ఉపాధి హామీ పథకం క్రింద మంజూరైన గ్రామ పంచాయతీ కార్యాలయ భవనాలు, గ్రామ సమైఖ్య



భవనాలు, పుష్ గ్రెయిన్స్ గోదాం, వంటశాలల నిర్మాణాల పనులను వెంటనే ప్రారంభించి మార్చి మాసాంతం లోగా పనులను పూర్తి చేయాలని తెలిపారు. అంగన్ వాడీలలో మాత్రశాలల నిర్మాణాలు, మౌళిక వసతుల కల్పన పనులను త్వరగా పూర్తి చేయాలని, ఇంజనీరింగ్

విభాగాల అధ్యక్షులతో చేపట్టిన పాఠశాలల అదనపు తరగతి గదులు, రహదారి పనులు, వంతెనలు, కల్యార్లు నిర్మాణాలు, బిటి రహదారుల నిర్మాణ పనులను త్వరగా పూర్తి చేయాలని తెలిపారు. సంపూర్ణ అభియాన్ క్రింద (ప్రధాన మంత్రి) జన మన్, పిఎం జాగా క్రింద చేపట్టిన పనులను పూర్తి చేయాలని, పిఎం జాగా క్రింద అంగన్వాడీ కేంద్రాలకు పివిటిజి ఆవాసాలకు విద్యుత్ సౌకర్యం కల్పించాలని, పాఠశాలలలో బాలికలకు ప్రత్యేక మరుగుదొడ్ల పనులు త్వరగా పూర్తి చేయాలని తెలిపారు. వేసవిలో త్రాగునీటికి ఇబ్బంది లేకుండా ముందస్తు ప్రణాళిక రూపొందించుకోవాలని, అవసరమైన మరమ్మత్తు చర్యలు చేపట్టాలని తెలిపారు. లింగాపూర్, సిర్పూర్ (యు), తిక్కాణి మండలంలోని మారుమూల గిరిజన గ్రామాలకు త్రాగునీటికి ఇబ్బందులు లేకుండా గ్రామీణ నీటి సరఫరా శాఖ, ఇంజనీరింగ్ అధికారులు అవసరమైన ఏర్పాట్లు చేయాలని, ఇందిరమ్మ ఇండ్ర పనుల పురోగతి లాభించాలని, ఇంకా ప్రారంభం కాని ఇండ్ర పనులను అభివృద్ధి చేయాలని, ప్రారంభించిన పనులను పురోగతి పై సమీక్షించారు. ఈ కార్యక్రమంలో ఇంజనీరింగ్ అధికారులు, జిల్లా అధికారులు, ఎంపీడిఓలు, సంబంధిత అధికారులు తదితరులు పాల్గొన్నారు.

## పది ఫలితాల్లో జిల్లాను అగ్రస్థానంలో నిలుపుదాం

జిల్లా కలెక్టర్ రాజ్ కుమార్

ఉద్యమ కేరటం, ఆదిలాబాద్: పదో తరగతి విద్యార్థుల భవిష్యత్తుకు అత్యంత కీలకమైనదని, విద్యార్థులు ఉత్తమ ఫలితాలు సాధించేలా తల్లిదండ్రులు ప్రత్యేక శ్రద్ధ పహించాలని జిల్లా కలెక్టర్ రాజ్ కుమార్ పిలుపునిచ్చారు. శనివారం కలెక్టరేట్ సమావేశ మందిరం నుంచి జిల్లాలోని పదో తరగతి విద్యార్థుల తల్లిదండ్రులతో వీడియో కాన్ఫరెన్స్ నిర్వహించి, పరీక్షల సన్నద్ధతపై దిశానిర్దేశం చేశారు. ఈ సందర్భంగా కలెక్టర్ మాట్లాడుతూ ప్రభుత్వ ఆదేశాల మేరకు విద్యార్థుల కోసం పాఠశాలల్లో ఉడయం, సాయంత్రం ప్రత్యేక తరగతులు నిర్వహిస్తున్నట్లు తెలిపారు. ఈ సమయంలో విద్యార్థులకు అవసరమైన శక్తినిచ్చేందుకు ప్రాటీన్ స్మాక్స్ కూడా అందిస్తున్నామని పేర్కొన్నారు. విద్యార్థులు ప్రతిరోజూ పాఠశాలకు వెళ్తే చూడాలని, ఎట్టి పరిస్థితుల్లోనూ గ్రైడ్లను కాకుండా పర్యవేక్షించాలని తల్లిదండ్రులను కోరారు. జిల్లా యంత్రాంగం, ఉపాధ్యాయులు, తల్లిదండ్రులు సమన్వయంతో పనిచేసి పదో తరగతిలో వంద శాతం ఉత్తీర్ణత సాధించేలా కృషి చేయాలని పేర్కొన్నారు. తద్వారా మొదటి సంవత్సరంలో మంచి ర్యాంకుతో సీటు సాధించవచ్చని ఆకాంక్షించారు. ఈ వీడియో కాన్ఫరెన్స్ లో ఈసీఈడీ సెక్రటరీ గజేందర్, సెక్రటరీ అధికారులు రఘువరమణ, తిరుపతి, సాంకేతిక సిబ్బంది విలాస్, ఇతర అధికారులు, విద్యార్థుల తల్లిదండ్రులు, ఉపాధ్యాయులు, సిబ్బంది పాల్గొన్నారు.



## ప్రకృతితో స్నేహం చేస్తేనే మనిషికి మనుగడ : జయరాజు

ఉద్యమ కేరటం, ఆసిఫాబాద్ : ప్రకృతిని రక్షించుకుంటేనే మానవ మనుగడ సాధ్యమని, అడవులు, కొండలు, గుట్టలు మన నిజమైన స్నేహితులు కావాలి అని జయరాజు గ్రహీత, ప్రజాకవి జయరాజు అన్నారు. 'ప్రకృతిని రక్షించుకుండా -వైజ్ఞానిక దృక్పథం పెంపొందించడం - రాజ్యాంగాన్ని కాపాడుకుందాం' అనే నినాదంతో సాగుతున్న యాత్ర బృందం శనివారం కొమురం భీం ఆసిఫాబాద్ జిల్లాకు చేరుకుంది. ఈ సందర్భంగా జిల్లా కేంద్రంలోని మెడికల్ కాలేజీలో విజ్ఞాన దర్శిని రాష్ట్ర కార్యదర్శి అలీ అధ్యక్షతన భారీ సభ నిర్వహించారు. ఈ సభలో ముఖ్య అతిథిగా పాల్గొన్న జయరాజు మాట్లాడుతూ.. మనిషి తన అవసరాల కోసం ప్రకృతిని ద్వందం చేయడం అన్యాయమని, మెనింగ్ పేరుతో గుట్టలను తవ్వడం చేరమని పేర్కొన్నారు. ప్రకృతి రక్షణే ధ్యేయంగా తాను 113 కథలతో 'అవని' అనే పుస్తకాన్ని రాశానని, ప్రతి ఒక్కరూ దీన్ని చదివి చైతన్యంతులు కావాలని కోరారు. గత ఐదేళ్లుగా తాను ఒకటి బాటిల్, ఫేట్, బ్యాగ్ తో పాస్టిక్ రహిత జీవనాన్ని గడుపుతున్నానని, విద్యార్థులు కూడా పాస్టిక్ ను దూరం పెట్టి పర్యావరణాన్ని కాపాడాలని పిలుపునిచ్చారు. విజ్ఞాన దర్శిని ఫౌండర్ రమేష్ మాట్లాడుతూ టెక్నాలజీ పెరుగుతున్నా మనుషుల్లో మాధనముఖాలు పెరగడం విచారకరమని, విద్యార్థులు శాస్త్రీయ దృక్పథాన్ని అలవర్చుకోవాలని సూచించారు. యాత్ బీదర్, టీ పీ టీ ఎల్ ఎఫ్ రాష్ట్ర అధ్యక్షులు పి. విజయ్ కుమార్ మాట్లాడుతూ మహనీయులు సైంటిఫిక్ టెంపర్తో బలికారు కాబట్టే ప్రజల కోసం గొప్ప పనులు చేయగలిగారని, రాజ్యాంగాన్ని కాపాడుకోవాల్సిన బాధ్యత అందరిపై ఉందని అన్నారు. సమాజ హితం కోసం ఈ యాత్ర బృందం చెబుతున్న విషయాలు ప్రతి ఒక్కరూ పాఠించాలని కేపీపీఎస్ జిల్లా కార్యదర్శి దుర్గం దినకర్ కోరారు. ఈ కార్యక్రమంలో మెడికల్ కాలేజీ ప్రిన్సిపల్, ప్రజా సంఘాల నాయకులు నరేష్ రవి, గోపీనెల కార్తీక్, జేజేందర్, వెలిశాల కృష్ణమూచారి, నిఖిల్ విద్యార్థులు పెద్ద సంఖ్యలో పాల్గొన్నారు.





### పథకాలను ప్రజల్లో తీసుకెళ్లాలి

ఉద్యమ కెరటం, జైసూర్: సిర్పూర్(యు)లో ప్రభుత్వ సంక్షేమ పథకాలను సర్పంచులు ప్రజల్లో తీసుకెళ్లాలని కాంగ్రెస్ మండల అధ్యక్షులు ఆత్రం శంకర్ కోరారు. శనివారం సర్పంచ్లతో ప్రత్యేక సమావేశం నిర్వహించారు. ఈ సందర్భంగా ఆయన మాట్లాడుతూ గ్రామాల్లో నెలకొన్న ప్రధాన సమస్యల పరిష్కారానికి కృషి చేయాలని పేర్కొన్నారు. వేసవి కాలం సమీపిస్తున్న దృష్ట్యా నీటి ఎద్దడి నివారణకు చర్యలు చేపట్టాలని తెలిపారు. రాష్ట్ర ప్రభుత్వం అమలు చేస్తున్న సంక్షేమ, అభివృద్ధి పథకాలు అర్హులందరికీ అందేలా చూడాలని సూచించారు. ఈ కార్యక్రమంలో సర్పంచులు పేదర్ గణపత్, సేదమకి జానే రావు, లక్ష్మణ్, బాపూజీ, అబరావు, బీర్ షాన్, గణపత్ తదితరులు పాల్గొన్నారు.

### మహిళా సంఘ భవనానికి భూమి పూజ



ఉద్యమ కెరటం, జైసూర్: లింగపూర్ మండలం చోరాపల్లి గ్రామంలో రూ. 10 లక్షలతో నిర్మించే గ్రామీణ సంఘ భవన నిర్మాణానికి చోరాపల్లి సర్పంచ్ మార్కుకోలా అనుసూయ జూనియర్ శనివారం పూజ చేసి ప్రారంభించారు. ఈ సందర్భంగా మాట్లాడుతూ మహిళా సంఘం అభివృద్ధికి ప్రభుత్వం కృషి చేస్తోందన్నారు. ఇందిరా క్రాంతి పథకం స్వయం సహాయక సంఘాల మహిళలకు సహావేశం నిర్వహించడానికి ఈ భవనం ఎంతో ఉపయోగపడుతుందని పేర్కొన్నారు. మహిళలు ఆర్థికంగా ఎదిగేందుకు ప్రజా ప్రభుత్వం ఎంతో కృషి చేస్తుందని అన్నారు. భవన నిర్మాణ పనుల్లో నాణ్యత పాటించాలని, భవన పనులు త్వరగా పూర్తయ్యేలా చూడాలని కోరారు. ఈ కార్యక్రమంలో గ్రామపంచాయతీ కార్యదర్శి, మహిళా సంఘం సభ్యులు, గ్రామస్థులు పాల్గొన్నారు.

### మెరుగైన వైద్య సేవలు అందించాలి



ఉద్యమ కెరటం, కాగజోగర్: రోగులకు మెరుగైన వైద్య సేవలు అందించాలని సిర్పూర్ ఎమ్మెల్యే డాక్టర్ పాల్వాయి హరివెంకటా అన్నారు. శనివారం కాగజో నగర్ మండలంలోని భట్లపల్లి గ్రామం బ్రాహ్మణ చేన్లో గల ప్రాథమిక ఆరోగ్య కేంద్రాన్ని ఆకస్మిక తనిఖీ చేశారు. ఈ సందర్భంగా అక్కడ ఉన్న మెడికల్ ఆఫీసర్ ద్వారా ఆస్పత్రి పరిస్థితులను అడిగి తెలుసుకున్నారు. ఔట్ పేషెంట్ సేవలను విస్తరించాలని సిబ్బందికి సూచించారు. ఆయన వెంట మాజీ ఎంపీటీసీ పిరిసింగుల తిరుపతి, కౌన్సిలర్ చిప్పకర్తి శ్రీనివాస్ తదితరులు ఉన్నారు.

### 25న పట్టుకున్న ఇసుక వేలం

ఉద్యమ కెరటం, జైసూర్: గతేడాది నవంబర్ నెలలో నిబంధనలకు విరుద్ధంగా టిప్పర్లలో తరలిస్తున్న ఇసుకను జైసూర్ మండల కేంద్రంలో పోలీసులు పట్టుకున్నారని, అధికారుల ఆదేశాల మేరకు స్వాధీనం చేసుకున్న ఆ ఇసుకను ఈనెల 25న వేలం నిర్వహించనున్నట్లు జైసూర్ తహశీల్దార్ ఆడ బిర్లమ్ ఒక ప్రకటనలో తెలిపారు. ప్రభుత్వ నిబంధనల ప్రకారం బహిరంగ వేలం పాట ద్వారా విక్రయించనున్నట్లు పేర్కొన్నారు. ఈ వేలంలో పాల్గొనాలనే కాంట్రాక్టు, ఆసక్తిగల వారు తహశీల్దార్ కార్యాలయంలో సంప్రదించి పూర్తి వివరాలు తెలుసుకోవాలని సూచించారు. అక్రమ రవాణాపై కట్టుదిట్టమైన చర్యలు కొనసాగుతాయని, ప్రభుత్వ ఆదాయం పెంపు కోసం స్వాధీనం చేసిన వనరులను పారదర్శకంగా వేలం వేస్తున్నామని వివరించారు.

### ఎగువ మానేరుకు నీరు విడుదల

ఉద్యమ కెరటం, గంభీరాపుపేట: రైతుల ఇబ్బందులను రాష్ట్ర ప్రభుత్వం దృష్టికి తీసుకెళ్లి ఎగువ మానేరుకు మల్లన్న సాగర్ నీరు విడుదలయ్యేలా సిరిసిల్ల నియోజకవర్గ ఇంచార్జి కేకే మహేందర్ రెడ్డి ప్రత్యేక చొరవ చూపారని కాంగ్రెస్ పార్టీ మండల అధ్యక్షుడు హమీద్ అన్నారు. శనివారం గంభీరాపుపేటలో నిలేకరుల సమావేశం నిర్వహించారు. ఈ సందర్భంగా ఆయన మాట్లాడుతూ ఎగువ మానేరు కింద సాగవుతున్న పంట భూములు తీవ్ర నీటి ఎద్దడిని ఎదుర్కొంటున్న నేపథ్యంలో మల్లన్న సాగర్ నుంచి నీటిని విడుదల చేయాలని రాష్ట్ర భారీ నీటిపారుదల శాఖ మంత్రి ఉత్తంకూమార్ రెడ్డిని కేకే మహేందర్ రెడ్డి విజ్ఞప్తి చేసినట్లు పేర్కొన్నారు. దీంతో వేల ఎకరాల సాగు భూములకు ప్రయోజనం చేకూరుందని తెలిపారు. రైతుల పరిస్థితిని గమనించిన మంత్రి వెంటనే స్పందించి సంబంధిత అధికారులతో మాట్లాడి మల్లన్న సాగర్ నుంచి ఎగువ మానేరు ప్రాజెక్టుకు నీటిని విడుదల చేయాలని ఆదేశాలు జారీ చేసినట్లు చెప్పారు. నీటి విడుదలతో సాగునీటి సమస్య తగ్గి పంటలకు రక్షణ లభిస్తుందని అన్నారు. రైతుల తరఫున కేకే మహేందర్ రెడ్డి, మంత్రి ఉత్తంకూమార్ రెడ్డిలకు కృతజ్ఞతలు తెలియజేశారు. ప్రభుత్వం రైతు సమస్యలపై త్వరితగతిన స్పందించడం అభినందనీయమని కొనియాడారు. ఈ సమావేశంలో ఆ పార్టీ నాయకులు, కార్యకర్తలు పాల్గొన్నారు.

# ప్రణాళికబద్ధంగా చదవాలి

కేజీబీసీలో ఇంచార్జి కలెక్టర్ ఆకస్మిక తనిఖీ

ఉద్యమ కెరటం, ఎల్లారెడ్డిపేట: పదో తరగతి జీవితంలో ఎంతో కీలకమని, విద్యార్థులు ప్రణాళికాబద్ధంగా చదివి ప్రతి సబ్జెక్టుకు సంబంధించిన గత ప్రశ్నాపత్రాలను సాధన చేయాలని ఇంచార్జి కలెక్టర్ గరిమ అగ్రవాల అన్నారు. ఎల్లారెడ్డిపేట మండలం అల్యాస్ పూర్ కేజీబీసీ శనివారం ఆకస్మికంగా తనిఖీ చేశారు. ఈ సందర్భంగా ఉపాధ్యాయులు, సిబ్బంది హాజరు రిజిస్టర్లను పరిశీలించి, కిచెన్, వంట గది, స్టోర్ రూమ్, భోజనానికి వినియోగించే ఆహార పదార్థాల నాణ్యతను తనిఖీ చేశారు. అధికారులకు పలు సూచనలు చేశారు. తరగతి గదుల్లో బోధన విధానాన్ని పరిశీలించిన ఆమె పదో తరగతి గదిలో విద్యార్థులతో మాట్లాడి నీలబస్ పై ఆరా తీశారు. సైన్స్ కు సంబంధించిన ప్రశ్నలు అడిగి సమాధానాలు రాబట్టారు. నాడీకణ నిర్మాణాన్ని బోర్డుపై గీయించి వివరించమని సూచించారు. విద్యార్థుల ప్రతిభను అభినందించారు. అనంతరం మాట్లాడుతూ సమాధానాలు తిరిగి చదవడం ద్వారా మెరుగైన ఫలితాలు సాధించవచ్చని తెలిపారు. పదో తరగతి మార్కులు ఉన్నత విద్యాభ్యాసానికి పునాది అవుతాయన్నారు. అనంతరం అదనపు తరగతి గదుల నిర్మాణ పనులపై సంబంధిత అధికారుల ద్వారా అడిగి తెలుసుకున్నారు. పనులను వేగవంతం చేసి త్వరితగతిన పూర్తి చేయాలని ఆదేశించారు.



## ట్రాన్స్ ఫార్మర్ రాగి తీగల చోరీ

నీటి సరఫరాకు అంతరాయం.. పోలీసులకు ఫిర్యాదు

ఉద్యమ కెరటం, తాండూర్: మండలంలోని నీలాయపల్లి గ్రామ పంచాయతీ పరిధిలోని మారారం పోచమ్మ ఆలయం సమీపంలో ఉన్న విద్యుత్ ట్రాన్స్ ఫార్మర్ ను గుర్తు తెలియని వ్యక్తులు ధ్వంసం చేసి అందులోని రాగి తీగలను చోరీ చేసిన ఘటన శనివారం వెలుగు చూసింది. ఈ ఘటనతో గ్రామంలో మంచినీటి సరఫరా నిలిచిపోయి ప్రజలు ఇబ్బందులు ఎదుర్కొంటున్నారు. కాలనీలో మంచినీటి సరఫరా కోసం ఉదయం పంపు ఆపరేటర్ వెళ్ళగా విద్యుత్ లేకపోవడంతో ట్రాన్స్ ఫార్మర్ ను పరిశీలించారు. అది పగులగొట్టబడి విందరపందరగా పడి ఉండటాన్ని గమనించారు. వెంటనే స్థానిక సర్పంచ్ పోలవేణి తిరుపతికి సమాచారం అందించారు. అనంతరం విద్యుత్ శాఖ ఏకా జాన్ సంఘటన స్వలానికి చేరుకుని పరిశీలించారు. ఈ ట్రాన్స్ ఫార్మర్ ద్వారా గ్రామ పంచాయతీకి నీటి సరఫరా జరుగుతుందని, కొత్త ట్రాన్స్ ఫార్మర్ ఏర్పాటు చేసేవరకు ప్రత్యామ్నాయ ఏర్పాటు చేయాలని సర్పంచ్ కోరారు. విద్యుత్ సరఫరా పునరుద్ధరించే వరకు నీటి సరఫరా అంతరాయం ఏర్పడే అవకాశం ఉన్నందున గ్రామ ప్రజలు సహకరించాలని సర్పంచ్ విజ్ఞప్తి చేశారు. ట్రాన్స్ ఫార్మర్ చోరీ ఘటనపై విద్యుత్ శాఖ అధికారులతో పాటు మారారం పోలీస్ స్టేషన్ లో ఫిర్యాదు చేసినట్లు తెలిపారు. ఈ మేరకు పోలీసులు కేసు నమోదు చేసి దర్యాప్తు చేపట్టారు.



### గ్రామ అభివృద్ధికి పాలకవర్గమే కీలకం



ఉద్యమ కెరటం, హత్తూర్: గ్రామాలు అభివృద్ధి చెందాలంటే పాలకవర్గం కీలకపాత్ర పోషించాలని ఎంపీటీసీ శంకర్ అన్నారు. మండల కేంద్రమైన హత్తూర్ గ్రామం రైతు వేదికలో నూతనంగా ఎన్సకోబ్డ్ గ్రామపంచాయతీ పాలకవర్గానికి మొదటి విడతలో భాగంగా ఐదు రోజులపాటు శిక్షణ తరగతులను నిర్వహించడం జరిగింది. శనివారం చివరి రోజు కావడంతో నూతన పాలకవర్గానికి అభినందిస్తూ దృవపత్రాలను అందజేశారు. ఈ సందర్భంగా ఎంపీటీసీ శంకర్ మాట్లాడుతూ హత్తూర్ మండలంలోని ప్రతి గ్రామం అభివృద్ధి చెందాలంటే గ్రామ పాలకవర్గం ఎప్పటికప్పుడు గ్రామ సమస్యలను తెలుసుకుంటూ పరిష్కరించే విధంగా చూడాలన్నారు. గ్రామ పాలక వర్గ సభ్యులకు పరిమాలనపై వివిధ రకాల చట్టాలపై అవగాహన చేస్తూ, అందరూ కలిసికట్టుగా ఉండి గ్రామాన్ని అభివృద్ధి చేసుకున్నాడే మన గ్రామం ఆదర్శ గ్రామంగా అభివృద్ధి చెందుతుందని తెలిపారు. గామంలో ఏదైనా సమస్య ఉన్నచో వార్డు సభ్యులు ఉప సర్పంచ్ లు కీలకపాత్ర వహించాలని సూచించారు. ఈ కార్యక్రమంలో ఎంపీటీసీ శంకర్, ఏపీఎం రాజశేఖర్, ఎంపీఓ యూసుఫ్, కార్యదర్శి మజిల్ ఆలీ, వివిధ గ్రామాల పాలకవర్గం సభ్యులు పంచాయతీ కార్యదర్శులు, తదితరులు పాల్గొన్నారు.

### 27 వరకు పత్తి కొనుగోలు పాడిగింపు

ఉద్యమ కెరటం, తాండూర్: వ్యవసాయ మార్కెట్ కమిటీ బెల్లంపల్లి పరిధిలోని రేపల్లెవాడ గ్రామ సమీపంలోని మూడు జిన్సింగ్ మిల్లుల్లో సీసీ పత్తి కొనుగోలు ఈనెల 27వ తేదీ వరకు పాడిగింపినట్లు మార్కెట్ కమిటీ కార్యదర్శి సిద్ధం భాస్కర్ ఒక ప్రకటనలో తెలిపారు. నియోజకవర్గంలోని వివిధ మండలాలకు చెందిన రైతులు తమ పత్తిని సీసీ ప్రకటించిన మద్దతు ధరకు విక్రయించాలని కోరారు. రైతులు ఈ అవకాశాన్ని సద్వినియోగం చేసుకొని ప్రభుత్వ మద్దతు ధరకు తమ దిగుబడిని విక్రయించి లాభం పొందాలని సూచించారు.

## ఘనంగా అంతర్జాతీయ మాతృభాషా దినోత్సవం

ఉద్యమ కెరటం, గంభీరాపుపేట: మండలంలోని లింగన్నపేటలోని జిల్లా పరిషత్ ఉన్నత పాఠశాలలో శనివారం అంతర్జాతీయ మాతృభాషా దినోత్సవాన్ని ఘనంగా నిర్వహించారు. విద్యార్థుల్లో మాతృభాషపై ప్రేమాభిమానాలు పెంపొందించేందుకు పాఠశాల అధ్యక్షులలో ప్రత్యేక కార్యక్రమాలు చేపట్టారు. ఇందులో భాగంగా తెలుగు భాష ప్రాముఖ్యత, సాహిత్య వైభవం, సంస్కృతి పరిరక్షణలో మాతృభాష పాత్రపై విద్యార్థులకు వివరించారు. తెలుగు పాఠ్యాంశాలపై క్విజ్ పోటీలు నిర్వహించి, విజేతలకు బహుమతులు ప్రధానం చేశారు. ఈ సందర్భంగా ప్రధానోపాధ్యాయులు ఎస్ గంగారాం మాట్లాడుతూ మాతృభాష మన సంస్కృతి, సాంప్రదాయాలకు మూలమని, ప్రతి విద్యార్థి తమ మాతృభాషను గౌరవిస్తూ అభివృద్ధి పర్చుకోవాలని సూచించారు. తెలుగు ఉపాధ్యాయులు నరేందర్, కె రాజయ్య భాషా పరిరక్షణలో యువత పాత్ర గురించి తెలియజేశారు. ఈ కార్యక్రమంలో ఉపాధ్యాయులు, విద్యార్థులు పాల్గొన్నారు.



## ఘనంగా భద్రావతి సమేత భావన రుషి కళ్యాణం

ఉద్యమ కెరటం, వేంసూర్: మండలంలోని వెంకటాపురం గ్రామంలో పద్మశాలి సంఘం ఆధ్వర్యంలో శ్రీ భద్రావతి సమేత భావన ఋషి కళ్యాణం శనివారం అంగరంగ వైభవంగా నిర్వహించారు. ఉదయం 7 గంటలకు త్వరణం, ఉత్సవ మూర్తులను మేళ తాళాలతో కళ్యాణ మహోత్సవ ప్రాంగణానికి తీసుకొచ్చారు. సాయంత్రం 4 గంటలకు వేలిం కార్యక్రమం నిర్వహించారు. రాత్రి 7 గంటలకు స్వామి వారి ఉత్సవ మూర్తులకు కళ్యాణం జరిపారు. అనంతరం గ్రామంలో భారీ ఊరేగింపుతో స్వామి వారు పురవీధుల గుండా ఊరేగింపు కార్యక్రమం చేపట్టారు. ఈ సందర్భంగా భక్తులకు మహా అన్నదాన కార్యక్రమం ఏర్పాటు చేశారు. ఈ కార్యక్రమంలో పద్మశాలి షెడ్యూల్లు బంధువులు, వెంకటాపురం పద్మశాలి యాత్రీ, తదితరులు పాల్గొన్నారు.



# నా స్టైలే ఇంత.. మైండ్ సెట్ మార్చుకోను!

హ్యాట్రిక్ డకౌట్లపై అభిషేక్ శర్మ పాకింగ్ రియాక్షన్

ఢిల్లీ: అభిషేక్ శర్మ అంటేనే ప్రత్యర్థి జట్టుకు చుక్కలు చూయిస్తాడని నమ్మకం. ఓపెనర్ గా రంగంలోకి దిగి బౌలర్లకు చుక్కలు చూయిస్తాడు. అయితే.. తాజాగా జరుగుతున్న టీ20 వరల్డ్ కప్ లో మాత్రం సీన్ రివర్స్ అయింది. మూడు మ్యాచుల్లో అభిషేక్ డకౌట్ అయ్యాడు. దీంతో అనేక విమర్శలను ఎదుర్కొన్నాడు అభిషేక్.. ఆదివారం దక్షిణాఫ్రికాతో జరగనున్న భారత్ తొలి సూపర్ ఎయిట్ మ్యాచ్ కు ముందు తన ఆటతీరుపై అభిషేక్ స్పందించాడు. గత మూడు ఇన్నింగ్స్ లో తాను ఎలాంటి పరుగులు చేయకపోయానా సరే, తన ఆడే విధానాన్ని (ఇంటెంట్), తన ట్రైబేషన్ ప్రాసెస్ ను ఏమాత్రం మార్చుకోబోనని స్పష్టం చేశాడు. స్టార్ స్పోర్ట్స్ ఎక్స్ (టీవీట్టర్)లో పోస్ట్ చేసిన ఓ వీడియోలో అభిషేక్ మాట్లాడుతూ.. "నేను నా బ్యాటింగ్ ను ఎప్పుడూ ఆస్వాదిస్తాను. రెండేళ్ల క్రితమే నేను ఒత్తిడి తీసుకోవడం మానేశాను. ఎందుకంటే కేవలం ప్రాసెస్ మాత్రమే నా చేతుల్లో ఉంటుందని నేను బలంగా నమ్ముతాను. అది ప్రాక్టీస్ అయినా, ట్రైనింగ్ అయినా సరే దాన్ని నేను కచ్చితంగా చేస్తాను, భవిష్యత్తులో కూడా చేస్తూనే ఉంటాను. నా ప్రాసెస్ ను, మైండ్ సెట్ ను నేనప్పటికీ మార్చుకోను" అని తేల్చి చెప్పాడు.

ఒక బ్యాట్ కెరీర్ లో ఎత్తుపల్లాలు సహజమని అభిషేక్ ఈ వీడియోలో వెల్లడించాడు. ఫామ్ గురించి అసవరమైన ఒత్తిడికి గురికావడం మానేశానని స్పష్టం చేశాడు. ఇటీవల తన ప్రదర్శన గురించి ఆందోళన చెందకుండా కేవలం తన ప్రాసెస్ పైనే దృష్టి పెడతానని తెలిపాడు. "ఎలాంటి ఒత్తిడి తీసుకోకపోవడాన్ని నేను ఎంజాయ్ చేస్తున్నాను. బ్యాటర్ గా ఎప్పుడూ ఎత్తుపల్లాలు ఎదురవుతూనే ఉంటాయి. కొన్నిసార్లు బాగా పరుగులు చేస్తాం, కొన్నిసార్లు అస్సలు చేయలేం. కానీ, నేను కచ్చితంగా ఇలాగే, ఇదే ఉద్దేశంతో (ఇంటెంట్) ఆడాలని వ్యక్తిగతంగా ఒక దశలో నిర్ణయించుకున్నాను. ఇది అన్ని సందర్భాల్లోనూ నాకు సానుకూల ఫలితాలను ఇవ్వకపోవచ్చు, కానీ నా ఇంటెంట్ లేదా ప్రాసెస్ ను మాత్రం ఎట్టి పరిస్థితుల్లోనూ మార్చుకోబోను" అని వివరించాడు. ప్రస్తుతం ఈ వీడియో సోషల్ మీడియాలో వైరల్ గా మారింది. ఈ వీడియోను చూసిన అభిమానులు భిన్నాభిప్రాయాలు వ్యక్తం చేస్తున్నారు. కొందరు అభిషేక్ వ్యాఖ్యలను సమర్థిస్తుంటే.. మరి కొందరు మాత్రం ఇక ముందు మ్యాచుల్లో అభిషేక్ ను పక్కన పెట్టడమే మంచిదని సలహా ఇస్తున్నారు.

# రెండో పెళ్లి చేసుకున్న మాజీ ఓపెనర్

ఢిల్లీ: భారత మాజీ క్రికెటర్ శిఖర్ ధావన్ రెండో పెళ్లి చేసుకున్నాడు. మొదటి భార్యతో విడాకుల అనంతరం పరిచయమైన సోఫీ పైన్ ని అతడు వివాహమాడాడు. కొన్నాళ్లుగా సోఫీతో చెట్టాపట్టాటేసుకుని తిరుగుతున్న ధావన్ శనివారం సన్నిహితుల సమక్షంలో ఆమె మెడలో మూడు ముళ్లు వేశాడు. కొత్త జంటకు పలువురు క్రికెటర్లు, సెలబ్రిటీలు శుభాకాంక్షలు తెలియజేశారు. మాజీ ఓపెనర్ శిఖర్ ధావన్ కొత్త జీవితం ఆరంభించాడు. రెండోసారి ప్రేమలో పడిన అతడు.. సోఫీ పైన్ ను పెళ్లి చేసుకున్నాడు. ఫిబ్రవరి 20 మెహందీ, సంగీత వేడుకలు ముగియడంతో.. ఫిబ్రవరి 21 శనివారం ఈ జంట వివాహ బంధంలో అడుగుపెట్టింది. సన్నిహితులు, శ్రేయోభిలాషుల సమక్షంలో సందడిగా, సంబరంగా జరిగిన వీరి పెళ్లి ఫోటోలను భారత క్రికెటర్ యజ్ఞేంద్ర చాహల్ పంచుకున్నాడు. భారతీయ సంప్రదాయ దుస్తుల్లో తళుక్కుమన్న ఈ కొత్త జంటకు అభినందనలు వెల్లువెత్తుతున్నాయి.

అవరి సోఫీ

మోడల్ ను తలపించే అందగత్తె సోఫీ పైన్ సొంత దేశం ఐర్లాండ్. కాస్మోట్రోయ్ కాలేజీలో చదివిన ఈ అందగత్తె ఆ తర్వాత మార్కెటింగ్, మేనేజ్మెంట్ లో డిగ్రీ పూర్తి చేసింది. ప్రస్తుతం సోఫీయా ప్రాడక్ట్ కన్సల్టంట్ గా పని చేస్తోంది. అబుదాబీలోని నార్తర్న్ ట్రస్ట్ కో-ఆపరేషన్ సంస్థలో ఉపాధ్యక్షురాలిగా సేవలందిస్తోంది ముద్దుగుమ్మ. ఈ బ్యూటీకీ సోషల్ మీడియాలో లక్ష 34 వేలమంది ఫాలోవర్లు ఉన్నారు. దుబాయ్ లో ఛాంపియన్స్ ట్రోఫీ జరిగినప్పటి నుంచి జంటగా కనిపించిన ధావన్, సోఫీయాల ఎట్టకేలకు పెళ్లితో తమ అనుబంధాన్ని శాశ్వతం చేసుకున్నారు.



# పాక్ కెంప ముంచిన వర్షం

న్యూజిలాండ్ మ్యాచ్ రద్దు..  
ఇక ఇదే లాస్ట్ ఛాన్స్!

కొలంబో: వర్షం పాకిస్థాన్ కొంప ముంచింది. శనివారం శ్రీలంక రాజధాని కొలంబోలో జరగాల్సిన పాకిస్థాన్ జం న్యూజిలాండ్ టీ20 వరల్డ్ సూపర్ ఎయిట్ మ్యాచ్ వర్షం కారణంగా రద్దైంది. ఈ మ్యాచ్ కు రిజర్వ్ డే సైతం లేదు. దీంతో చేసేదేమీ లేక రెండు జట్లకు ఒక్కో పాయింట్ ఇచ్చారు. వర్షం కారణంగా ఇరు దేశాలకు గడ్డు కాలంగా మారింది. సెమీఫైనల్ అవకాశాలు సస్పెండ్ అయ్యాయి. పాకిస్థాన్ ఇప్పుడు ఇంకా రెండు మ్యాచ్ లు ఆడాల్సి ఉంది. ఇంగ్లాండ్, శ్రీలంకలతో పాకీ పోటీ పడాల్సి ఉంది. నల్లాన్ అలి ఆఫ్ఘా సారథ్యంలోని జట్టు ఈ రెండు మ్యాచ్ లో గెలిస్తే మొత్తం 5 పాయింట్లతో సెమీఫైనల్ కు చేరే అవకాశాలు బలంగా ఉంటాయి. ఒకటి గెలిచి, ఒకటి ఓడితే 3 పాయింట్లతో ఇతర జట్ల ఫలితాలపై ఆధారపడాల్సి ఉంటుంది. రెండు మ్యాచ్ లూ ఓడిపోతే పాకిస్థాన్ ఇంటి బాట పట్టాల్సిందే. అయితే.. నేడు స్వల్పంగా వర్షం పడుతుండగా టాస్ ముగిసింది. టాస్ గెలిచిన పాకిస్థాన్ బ్యాటింగ్ ఎంచుకుంది. అయితే ఆ తేలికపాటి జల్లులు క్రమంగా భారీ వర్షంగా మారడంతో ఒక్క బంతి కూడా వేయకుండానే ఆంపైర్లు మ్యాచ్ ను రద్దు చేశారు. ఈ మ్యాచ్ కోసం పాకిస్థాన్ తమ జట్టులో ఒక మార్పు సైతం చేసింది. ఖవాజా నఫాయ్ స్థానంలో ఫఖర్ జమాన్ ను తుదిజట్టులోకి తీసుకుంది. న్యూజిలాండ్



మాత్రం మూడు మూర్ఖులతో బరిలోకి దిగింది. కెనడాతో జరిగిన మ్యాచ్ ను అనారోగ్యం కారణంగా మిస్ చేసిన కెప్టెన్ మిచెల్ సాంట్టర్ తిరిగి జట్టులో చేరాడు. అతనితో పాటు లాకి ఫర్నానెస్, ఇమ్ సోధికి కూడా అవకాశం ఇచ్చారు. ఈ మ్యాచ్ రద్దవ్వడంతో పాకిస్థాన్ డీలా పడింది. ఇక ఫిబ్రవరి 24న ఇదే వేదికలో ఇంగ్లాండ్ తో, ఫిబ్రవరి 25న న్యూజిలాండ్ ను దాయాది జట్టు ఎదుర్కోవాలి. దాయాది జట్టు ఇంటికి పరుగులు వుంటుందా? రెండు మ్యాచ్ లు గెలిచి సెమీస్ ఆడుతుందా? అనే అంశంపై అభిమానులు ఉత్కంఠగా ఎదురు చూస్తున్నారు.

# పదేళ్ల తర్వాత హిస్టరీ రిపీట్!

ఆసీస్ గడ్డపై గల్లించిన భారత మహిళలు



ఢిల్లీ: ఆస్ట్రేలియా గడ్డపై భారత లేడీ సింగాలు గర్వించారు. కంగారూ సొంత గడ్డలో ఆ టీమ్ ను 17 పరుగుల తేడా తో ఓడించారు. ఆస్ట్రేలియా గడ్డపై రెండోసారి టీ20 సిరీస్ గెలిచింది భారత మహిళల జట్టు. ఆల్ రౌండ్ ప్రదర్శనతో మూడు మ్యాచ్ లు సిరీస్ ను 2-1 తేడాతో కైవసం చేసుకుంది. ఇంతకుముందు 2016లో తొలిసారి ఈ ఘనత సాధించిన ఉమెన్స్ టీమ్, తాజాగా మళ్ళీ చరిత్రను పునరావృతం చేసింది. ముందుగా టాస్ గెలిచిన టీమిండియా బ్యాటింగ్ ఎంచుకుంది. 20 ఓవర్లలో 6 వికెట్ల నష్టానికి 176 పరుగులు చేసింది. వైస్ కెప్టెన్ స్మృతి మంధాన కేవలం 55 బంతుల్లోనే 8 ఫోర్లు, 3 సిక్సర్లతో 82 పరుగులు సోర్స్ చేసి జట్టును నిలబెట్టింది. 149.09 స్ట్రైక్ రేట్ తో ఆడింది. నెమ్మంగా ఇన్నింగ్స్ ప్రారంభించి ఆ తర్వాత గేర్ మార్చింది మంధాన.. మెంబర్స్ స్టాండ్ లోకి కొట్టిన ఓ ఛారి సిక్సర్ హైలైట్ గా నిలిచింది. పేసర్ దార్శి

సెంచరిని పూర్తి చేసుకుంది. తన 160వ అంతర్జాతీయ మ్యాచ్ ఆడుతున్న ఆమెకు ఇది 33వ అర్ధశతకం. ఓపెనర్ షఫాలీ వర్మ (7) త్వరగానే అవుటైనప్పటికీ, జెమీమా రోడ్రిగ్జ్ తో (46 బంతుల్లో 4 ఫోర్లతో 59 పరుగులు) కలిసి మంధాన ఇన్నింగ్స్ ను చక్కదిద్దింది. ఈ జోడి రెండో వికెట్ల ఏకంగా 121 పరుగుల భాగస్వామ్యాన్ని నిర్మించింది. కేవలం 66 బంతుల్లోనే వీరిద్దరూ సెంచరి భాగస్వామ్యాన్ని సాధించి చివర్లో భారీ స్కోరుకు బాటలు వేశారు. జెమీమా ఎంతో సంయమనంతో ఆడగా, మంధాన తన క్లాస్ షాట్లతో అలరించింది. అయితే చివర్లో ఈ ఇద్దరూ అన్నాబెల్ నెదర్లాండ్ (2/34) బౌలింగ్ లోనే వెనుదిరిగారు. ఆ తర్వాత కెప్టెన్ హర్మన్ ప్రీత్ కార్ పూహాత్తుకంగా రిచా ఫోఫ్స్ ను నాలుగో స్థానంలో పంపగా.. ఆమె ఆ నమ్మకాన్ని నిలబెడుతూ కేవలం 7

బంతుల్లోనే వేగంగా 18 పరుగులు చేసి జట్టు స్కోరును 175 దాటించింది. లక్ష్య ఛేదనలో ఆస్ట్రేలియా ఏ దశలోనూ కుదురుకున్నట్లు కనిపించలేదు. ఆష్లీ గార్డెనర్ (45 బంతుల్లో 57 పరుగులు) ఒంటరి పోరాటం చేసినప్పటికీ, మిగతా బ్యాటర్లు విఫలం కావడంతో ఆసీస్ జట్టు 159/9 స్కోరుకు తీసుకుపోయింది. భారత బౌలర్ల క్రమశిక్షణతో కూడిన బౌలింగ్ ముందు అతిథి జట్టు తలవంచింది. లెగ్ స్పిన్నర్ శ్రేయాంక పాటిల్ అద్భుత స్పెల్ తో 22 పరుగులపై 3 వికెట్లు పడగొట్టగా, అరంగేట్రం చేసిన శ్రీ చరణ్ 32 పరుగులపై 3 కీలక వికెట్లు తీసి మ్యాచ్ ను భారత్ వైపు తిప్పింది. అరుంధతి రెడ్డి కూడా 35 పరుగులపై 2 వికెట్లు తీసి ఆసీస్ బ్యాటర్ల మధ్య పెద్ద భాగస్వామ్యాలు నమోదు కాకుండా ఆడ్డుకుంది. ఎట్టకేలకు పదేళ్ల తర్వాత మహిళల జట్టు రికార్డును పునరావృతం చేసింది.

# అంధుల క్రికెట్ కు అండగా..

బీసీసీఐ కీలక నిర్ణయం

ముంబయి: ఇటీవలి కాలంలో అంధుల క్రికెట్ లోనూ డీమోండోయి షేయర్లు అడుగుతున్నాయి. ఇటు పురుషుల జట్టులోపాటు మహిళా జట్టు వరల్డ్ కప్ లను గెలిచి సత్తా చాటారు. అయితే, వాకి ఆందే అరకొర సాయంతోనే ఇన్నాక్షన్ నెట్టుకొచ్చారు. ఏదైనా టోర్నీలో విజేతగా నిలిస్తే ఆ షేయర్లకు నగదు ఉండవచ్చు. దీంతో కొందరు ఉద్యోగాలు చేసుకుంటూనే మ్యాచులకు సిద్ధం కావాలని పరిస్థితి తీసింది. ఇక నుంచి ఆ కష్టాల నుంచి భారత అంధుల క్రికెట్ బయటపడబోతోంది. దానికి కారణం ప్రపంచంలోనే అత్యంత ధనిక టోర్నీ బీసీసీఐ కీలక నిర్ణయం తీసుకుంది. మెరుగైన అవకాశాలు కల్పించడం, క్రికెట్ వృద్ధి కోసం సాయం చేసేందుకు ముందుకొచ్చింది. ప్రస్తుత బీసీసీ షేర్ల జైమే బీసీసీఐ సెక్యూరిటీ ఉన్నప్పుడే ఈ విధానానికి తీకారం చుట్టారు.



బీసీసీఐ సాయం ఇలా..

విదేశాల్లో రెండు అంతర్జాతీయ టోర్నీల్లో పాల్గొనేందుకు అవసరమైన ప్రయాణ సదుపాయాలను కల్పించడం, స్వదేశం వేదికగా జరిగే ట్రోఫీ కేసీసీ సీనియర్ పాల్గొనే భారత్, పర్యాటక షేయర్లకు వసతి సదుపాయం, బీసీసీఐ కు సంబంధించిన వేదికలను వారుకొనేందుకు అవకాశం, దేశవాళీ, అంతర్జాతీయ మ్యాచులు ఆడే సదుపాయం. ఆటకు సంబంధించి అత్యుత్తమ ప్రమాణాలతో కూడిన పరిస్థితులను కల్పించడం.

# 'నా వాడు.. లక్మీ గర్ల్ నేనే'

టీమిండియా స్టార్ ఆల్ రౌండ్ హార్షిత్ పాండ్యా ప్రేమలో మునిగిపోతున్నాడు. భార్య సలాషా స్టాకోవిక్ తో విడిపోయిన ఈ బరోడా క్రికెటర్ కు మహిళా శర్మ రూపంలో కొత్త ప్రేమ దొరికింది. గతేడాది తమ బంధాన్ని బహిష్కారం చేసిన హార్షిత్-మహిళా అప్పటి నుంచి రొమాంటిక్ ఫోన్లుతో సోషల్ మీడియాను నింపేస్తున్నారు. ప్రస్తుతం హార్షిత్ పాండ్యా టీ20 ప్రపంచకప్-2026 టోర్నీ మెంట్ లో బీజిగా ఉన్నారు. ఆల్ రౌండ్ ప్రతిభతో రాణిస్తూ టీమిండియా విజయాల్లో తన పంతు పాత్ర పోషిస్తున్న హార్షిత్.. ట్రియూరాలు మహిళా పుట్టినరోజును ఇటీవల ఘనంగా సెలబ్రేట్ చేశాడు. హార్షిత్ కలిసి దిగిన ఫోటోలు పంచుకుంటూ.. "ఓ లవ్ మై మ్యాన్. నా జీవితంలో ఇప్పటి వరకు ఇదే అత్యుత్తమైన పుట్టినరోజు. భాగ్యం జేబీ. ఈ ప్రపంచంలో అందరికంటే అదృష్టవంతులైన అమ్మాయిని నేనే" అంటూ హార్షిత్ దిగిన ఫోటోలను షేర్ చేసింది.






# అల్లు అర్జున్ ప్రైవేట్ పార్టీలో రామ్ చరణ్-ఉపాసన



బకాన్ స్టార్ అల్లు అర్జున్ - మెగా పవర్ స్టార్ రామ్ చరణ్ చాలా నెలల తర్వాత ఒకే ప్రైవేట్ మెరికారు. అల్లు శిరీష్ ప్రీ వెడ్డింగ్ సెలబ్రేషన్స్ లో భాగంగా బన్నీ ఏర్పాటు చేసిన ప్రైవేట్ పార్టీలో రామ్ చరణ్ ఉపాసన దంపతులు సందడి చేశారు. కాబోయే వధూవరులు అల్లు శిరీష్ - నయనికలతో బన్నీ - చెర్రీ కలిసి దిగిన ఓ పిక్ ఇప్పుడు సోషల్ మీడియాను షేక్ చేస్తోంది. ఈ 'మెగా - అల్లు' కలయిక అభిమానుల్లో కొత్త ఉత్సాహాన్ని నింపుతోంది. అల్లువారణ్యాయి శిరీష్ మరెక్కొన్ని రోజుల్లో ఓ ఇంటివాడు కాబోతున్న సంగతి తెలిసిందే. ప్రేయసి నయనికలతో ఏడడుగులు వేయబోతున్నాడు. ఇప్పటికే అల్లు ఫ్యామిలీలో పెళ్లి సందడి మొదలైపోయింది. ఇటీవల అల్లు సోదరులు దుబాయ్ లో గ్రాండ్ గా పార్టీ నిర్వహించారు. హైదరాబాద్ లోని అల్లు వారి నివాసంలో పసుపు దంచే కార్యక్రమంతో పెళ్లి పనులు మొదలుపెట్టారు. తమ్ముడు వివాహం సందర్భంగా అల్లు అర్జున్ తాజాగా ఓ ప్రైవేట్ పార్టీ ఏర్పాటు చేయగా.. దానికి రామ్ చరణ్ హాజరవుడం అందరి దృష్టిని ఆకర్షించింది. మరెక్కొన్ని రోజుల్లో అల్లు శిరీష్ పెళ్లి పీటలు ఎక్కబోతున్న నేపథ్యంలో, అల్లు అర్జున్ తన ఫామ్ హౌస్ లో శుక్రవారం రాత్రి గ్రాండ్ ప్రీవెడ్డింగ్ పార్టీ నిర్వహించారు. కుటుంబ సభ్యులు, ఇండస్ట్రీలోని అత్యంత సన్నిహితులు ఈ పార్టీకి అటెండ్ అయ్యారని తెలుస్తోంది. ఈ వేడుకకు రామ్ చరణ్ తన భార్య ఉపాసనతో కలిసి హాజరయ్యారు. ఈ సందర్భంగా అల్లు అర్జున్, రామ్ చరణ్ ఒకరినొకరు ఆత్మీయంగా పలకరించుకోవడమే కాకుండా, కలిసి ఫోటోలకు పోజులిచ్చారు. కాబోయే వధూవరులు అల్లు శిరీష్ - నయనికలతో అల్లు అర్జున్ - స్నేహ రెడ్డి, రామ్ చరణ్ - ఉపాసన దంపతులు కలిసి ఫోటో దిగారు. ఈ పిక్ ప్రస్తుతం సోషల్ మీడియాలో వైరల్ అవుతోంది. ఇందులో అల్లు - మెగా ఫ్యామిలీ మెంబర్స్ బాక్ డ్రెస్సుల్లో మెరికారు. దీక్షల్లో ఉన్న చరణ్.. చెప్పలు లేకుండా సింపుల్ గా నిలబడి ఉన్నారు. మిగతా వారు మాత్రం మోడరన్ డ్రెస్సుల్లో కనిపిస్తున్నారు. ఈ ఫోటో నెట్టింట సందడి చేస్తోంది. చాలా కాలం తర్వాత బన్నీ - చెర్రీ ఒకే ప్రైవేట్ కనిపించడంతో అభిమానుల ఆనందానికి అవధులు లేకుండా పోయింది. తెలుగు చిత్ర పరిశ్రమలో 'మెగా' & 'అల్లు' కుటుంబాలకు ప్రత్యేకమైన స్థానం ఉంది. గత కొంతకాలంగా ఈ రెండు కుటుంబాల మధ్య దూరం పెరిగిందని, ముఖ్యంగా రామ్ చరణ్ - అల్లు అర్జున్ మధ్య కోల్డ్ వార్ నడుస్తోందని సోషల్ మీడియాలో రకరకాల ప్రచారాలు సాగుతున్నాయి. అయితే సందర్భం వచ్చినప్పుడల్లా ఇరు వర్గాలు ఆ పుకార్లకు ఫుల్ స్టాప్ పెడుతూ వస్తున్నారు. అల్లు శిరీష్ ఎంగేజ్మెంట్ కి మెగా ఫ్యామిలీ మొత్తం హాజరైంది. ఇటీవల చరణ్ - ఉపాసన దంపతులకు కవలలు పుడితే, వారికి బన్నీ ప్రత్యేకంగా శుభాకాంక్షలు తెలియజేశారు. ఇప్పుడు బన్నీ ఏర్పాటు చేసిన పార్టీలో చెర్రీ - ఉపాసనలు సందడి చేశారు.


## స్టార్ హీరోయిన్లకు మించిన క్రేజ్

ప్రస్తుతం తెలుగు బుల్లితెరపై దూసుకుపోతున్న సీరియల్ గుండె నిండా గుడిగంటలు. అత్యధిక టీఆర్పీ రేటింగ్ తో ఈ సీరియల్ రెండు తెలుగు రాష్ట్రాల్లోని ఫ్యామిలీ ప్రేక్షకులను ఆకట్టుకుంటుంది. సాధారణ మధ్య తరగతి కుటుంబ కథతో సాగుతున్న ఈ సీరియల్ ప్రతి ఒక్కరికీ కనెక్ట్ అవుతుంది. అందుకే ఈ సీరియల్ కు రోజు రోజుకీ విపరీతమైన రెస్పాన్స్ వస్తుంది. ఇక ఇందులో ప్రధాన పాత్రలు బాలు, మీనా జోషికి సెవరల్ ఫ్యాన్ బేస్ ఉందంటే అతిశయోక్తి కాదు. ముఖ్యంగా మీనా గురించి చెప్పుకుంటే.. అందంపాటు పద్ధతిగా చీరకట్టులో కనిపిస్తూ అద్భుతమైన సటనతో కట్టిపడేస్తుంది. మీనా అసలు పేరు అమూల్య గౌడ. కన్నడ సినిమానికే చెందిన ఈ ముద్దుగుమ్మకు తెలుగులో ఫాలోయింగ్ ఎక్కువే. సీరియల్లో పద్ధతిగా కనిపించే అమూల్య.. సోషల్ మీడియాలో మాత్రం గ్లామరస్ ఫోటోలతో రచ్చ చేస్తుంది. నెట్టింట ఈ అమ్మడు చేసే అరాచకం గురించి చెప్పక్కర్లేదు. మైసూర్ కు చెందిన అమూల్య గౌడ.. దాదాపు పదేళ్ల క్రితం సినీప్రయాణం స్టార్ట్ చేసింది. కన్నడ సీరియల్ స్వాతి ముత్తుతో నటిగా తెరంగేట్రం చేసింది. ఆ తర్వాత కోమలి సీరియల్ ద్వారా ఫేమ్ సంపాదించుకుంది. కన్నడలో పలు సీరియల్స్ చేసిన ఈ అమ్మడు.. కార్తీక దీపం సీరియల్లో శౌర్య పాత్రతో తెలుగు ఆడియన్స్ ముందుకు వచ్చింది. ఇందులో రాణి బేబీగా మరింత పాపులర్ అయ్యింది. ఆ తర్వాత గుండె నిండా గుడిగంటలు సీరియల్లో మీనా పాత్రతో మరింత పాపులర్ అయ్యింది. ఈ సీరియల్ ఆమె కెరీర్ టర్నింగ్ పాయింట్ అయ్యింది. ప్రస్తుతం ఈ సీరియల్ విజయవంతంగా దూసుకుపోతుంది. ఇక ఇప్పుడు ఆమె సోషల్ మీడియాలో గ్లామర్ లుక్స్ తో హీటెక్కిస్తుంది. ఇదిలా ఉంటే.. అమూల్య గౌడ ఒక్క ఎపిసోడ్ కోసం రూ.30 నుంచి రూ.35 వేలు తీసుకుంటుందట. ఇప్పుడు ఈ విషయం తెలిసి అభిమానులు ఆశ్చర్యపోతున్నారు.



## పవర్ ఫుల్ లాయర్ గా తాప్పీ

ఒకప్పుడు తన అందాలతో తెలుగు ప్రేక్షకులను అలరించారు ఉత్తరాది భామ తాప్పీ పన్ను. కానీ అందరు హీరోయిన్ల మాదిరిగానే ఆమెకు బాలీవుడ్ పై మోజు పుట్టి అక్కడే సెటిలైపోయింది. ఒకటి రెండు హిట్లు తప్పించి హిందీ చిత్ర పరిశ్రమలో తాప్పీ కెరీర్ లో పెద్దగా మెరుపులు లేవు. కానీ ఏదో కిందా మీదా పడుతూ ఉసికిని చాలుకునే ప్రయత్నం చేస్తున్నారా తాప్పీ. దోబారా, తద్దా, బ్లర్, ధక్ ధక్, దూంకీ, ఫోల్ ఫోల్ మై తదితర సినిమాలలో ఆమె నటించారు. తాజాగా తాప్పీ పన్ను లీడ్ రోల్ లో నటించిన చిత్రం అస్సీ, మహిళలపై లైంగిక వేధింపులు, అత్యాచారాల బ్యాక్ డ్రాబ్ లో యదార్థ ఫుటనల తెరకెక్కిన లేడీ ఓయెంటెడ్ మూవీ అస్సీ. కోర్ట్ డ్రామాగా తెరకెక్కిన ఈ చిత్రంలో తాప్పీ పన్ను పవర్ ఫుల్ లాయర్ గా నటించారు. ఫిబ్రవరి 20వ తేదీన ఈ సినిమా ప్రేక్షకుల ముందుకొచ్చింది. టీ సీరీస్ ఫిల్మ్స్ బెనారస్ మీడియా వర్న్స్ బ్యానర్ పై భూషణ్ కుమార్, కృష్ణ కుమార్, అనుభవ్ సిన్హా సంయుక్తంగా అస్సీ మూవీని నిర్మించగా.. అనుభవ్ సిన్హా దర్శకత్వం వహించారు. తాప్పీతో పాటు కని కున్నతి, రేవతి, మనోజ్ పహ్లీ, కుమార్ మిత్రా, మహమ్మద్ జీషన్ ఆయాబ్, సత్యజిత్ శర్మ, విప్లవ్ గుప్తా తదితరులు కీలకపాత్రలు పోషించారు. సీతా పహ్లీ, సుప్రియ పాఠక్, సనీరుద్దీన్ షాల్ గెస్ట్ రోల్ లో అలరించారు. ఈవారం ముల్లీగేస్ ఈ సినిమాకు సినిమాటోగ్రాఫర్ గా వ్యవహరించగా.. అమృత్ సింగ్ ఎడిటింగ్ బాధ్యతలు నిర్వహించారు. రంజిత్ బరత్ సంగీత దర్శకత్వం వహించారు. నటీనటులు, సాంకేతిక నిపుణుల పాఠోషం, ప్రొడక్షన్ కాస్ట్, ప్రమోషన్ కార్యక్రమాలతో కలిపి అస్సీ మూవీకి 40 కోట్ల రూపాయల బడ్జెట్ అయ్యింది. టీజర్, ట్రైలర్ తదితర ప్రమోషన్ కార్యక్రమాలతో అస్సీ మూవీకి ఓ మాదిరిగా థియేట్రీకల్, నాన్ థియేట్రీకల్ బిజినెస్ జరిగినట్లుగా వార్తలు వస్తున్నాయి. ఈ సినిమా లాభాల్లోకి రావాలంటే బాక్సాఫీస్ వద్ద 80 కోట్ల రూపాయల గ్రాస్ కలెక్షన్స్ రాబట్టాల్సి ఉందని ట్రేడ్ పండితులు వాల్యూ నిర్దేశించారు.



## కోటి పారితోషికం



'ధమాకా' తర్వాత హీరోయిన్ గా శ్రీలీల ఖాతాలో ఒక్క హిట్టు కూడా పడలేదు. బాలకృష్ణ- అనిల్ రావిపూడి కాంబినేషన్లో వచ్చిన 'భగవంత్ కేసరి' హిట్ అయినా.. అందులో శ్రీలీల హీరోయిన్ కాదు. అయినప్పటికీ దాని సక్సెస్ క్రెడిట్ శ్రీలీల ఖాతాలో పడలేదు. 'సూంద' 'ఆదికేశవ' 'ఎక్స్ట్రా ఆర్డీయనరీ మెన్' 'గుంటూరు కారం' 'రాబిన్ హుద్' 'జూనియర్' 'మాస్ జాతర' 'పరాశక్తి' ఇలా అన్నీ డిజాస్టర్లే. వేరే హీరోయిన్ ట్రాక్ రికార్డు ఇలా ఉంటే.. ఈపాటికి దుకాణం సర్దేనేది. కానీ శ్రీలీల ఆ విషయంలో లక్ష్మీ అనే చెప్పాలి. ఇన్ని డిజాస్టర్లు పడినప్పటికీ.. ఆమె డిమాండ్ ఏమీ తగ్గలేదు. ఇప్పటికీ ఆమె కోటి రూపాయలు పారితోషికం అందుకుంటుంది. ప్రస్తుతం ఆమె హిందీలో 2 సినిమాల్లో నటిస్తుంది. అవి రెండూ క్రేజ్ ప్రాజెక్టులే. మరోవైపు తమిళంలో క్రేజ్ ఆఫర్లు అందుకుంటుంది. ధనుష్ 50వ సినిమాలో సాయి పల్లవితో పాటు మరో హీరోయిన్ గా నటిస్తుంది. అలాగే అజిత్ హీరోగా అధిక్ రవిచంద్రన్ దర్శకత్వంలో తెరకెక్కుతున్న సినిమాలో కూడా హీరోయిన్ గా నటిస్తుంది. మరోవైపు పవన్ కళ్యాణ్ కి జోడీగా 'ఉ స్టాద్ భగత్ సింగ్' సినిమాలో నటించింది. హరీష్ శంకర్ దర్శకత్వం వహించిన సినిమా అది. మార్చి 26న రిలీజ్ అవుతుంది. ఈ సినిమాకి సంబంధించి శ్రీలీల తన పాత్రకి డబ్బింగ్ చెప్పడం కూడా పూర్తయ్యింది. ఈ ఒక్క సినిమా హిట్ అయితే.. శ్రీలీల ఫ్లాప్స్ నుండి బయటపడినట్టే. దర్శకుడు హరీష్ శంకర్ కి కూడా ఫ్లాప్స్ లో ఉన్న హీరోయిన్స్ ని బయటపడేసిన ట్రాక్ రికార్డ్ ఉంది. సో శ్రీలీలకి గుడ్ టైమ్ స్టార్ట్ అయినట్టే...!